



# ప్రజానావ

పేజీలు : 10 | వెల రూ.5.00

ప్రతి అక్షరం జనం కోసం..

**ప్రజానావ** పాఠక సుహృదయాలకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad

కరీంనగర్ | సంపుటి : 03 | సంచిక : 190 | సుక్రవారం | 20 ఫిబ్రవరి, 2026

### ఏఐ మనల్ని శాసించొద్దు..

## మనమే ఏఐని శాసించాలి



- ఏఐ అంటే కేవలం టెక్నాలజీ కాదు.. అదొక పరివర్తన శక్తి
- విధ్వంసానికి తావులేకుండా 'మానవ్ విజన్'తో ముందుకు..
- 'ఇండియా ఏఐ సమ్మిట్'లో ప్రధాని మోడీ పిలుపు



## ప్రజల తెలంగాణ కాంగ్రెస్ కార్యాచరణ

### ఏఐసీసీ అధ్యక్షుడు మల్లికార్జున ఖర్గే

- మున్సిపల్, స్థానిక ఎన్నికల విజయంపై సీఎం రేవంత్ రెడ్డి, మంత్రులు అభినందన
- మేడారం చరిత్రపై ఆసక్తి చూపిన రాహుల్ గాంధీ.. సీతక్కకు ప్రత్యేక ప్రశంసలు
- మేడారం వీరగాధపై సినిమా తీయాలని సూచన

**న్యూఢిల్లీ:** సమానత్వంతో కూడిన తెలంగాణ నిర్మాణం కోసం కాంగ్రెస్ ప్రభుత్వం కట్టుబడి ఉందని, 'ప్రజల తెలంగాణ' లక్ష్యాన్ని సాధించే దిశగా కార్యాచరణను రూపొందించినట్లు ఏఐసీసీ అధ్యక్షుడు మల్లికార్జున ఖర్గే పేర్కొన్నారు. సామాజిక సంక్షేమం, ఆర్థిక సాధికారత, ప్రతి పౌరుడికి న్యాయం అందించడం తమ ప్రధాన సంకల్పమని ఆయన వెల్లడించారు. ఢిల్లీలోని మల్లికార్జున ఖర్గే నివాసంలో తెలంగాణ కాంగ్రెస్ సంబంధించిన కీలక సమావేశం జరిగింది. పార్టీ అగ్రనేత రాహుల్ గాంధీ కూడా పాల్గొన్నారు. ఈ సమావేశానికి ముఖ్యమంత్రి రేవంత్ రెడ్డి, డిప్యూటీ సీఎం భట్టి విక్రమార్కు, పీసీసీ చీఫ్ ఎమ్మెల్యే కుమార్ గౌడ్ తో పాటు వలుపురు మంత్రులు శ్రీధర్ బాబు, కోమటి రెడ్డి వెంకట రెడ్డి, దామోదర రాజనర్సింహా, అద్వైతి లక్ష్మణ్, అజహరుద్దీన్, పొంగులేటి శ్రీనివాస్ రెడ్డి, జూపల్లి కృష్ణారావు, సీతక్క, కొండా

మగతా 2 లో

**26 నుంచి తెలంగాణ బడ్జెట్ సమావేశాలు**

తొలిరోజు గవర్నర్ ప్రసంగంతో ప్రారంభం

28న బడ్జెట్ ప్రవేశ పెట్టనున్న భట్టి

## డీజిటల్ రంగంలో భారత్ విప్లవాత్మక మార్పులు

- అభివృద్ధి రుణాలపై వడ్డీ తగ్గింపు..
- ఆవిష్కరణలు అర్థిక వ్యవస్థ వృద్ధికి తోడ్పాటు
- ఇండియా ఏఐ ఇంపాక్ట్ సమ్మిట్లో టెక్ దిగ్గజాల వెల్లడి



4



### ప్రధాని అవుతావు

- ప్రియాంక గాంధీకి బాబా దీవెనలు

4



## దక్షిణ మండల విద్యుత్ సంస్థలో కొత్త కనెక్షన్ల అవినీతి

- 8మంది ఇంజనీర్లను సస్పెండ్ చేస్తూ ఉత్తర్వులు
- తెలంగాణ ప్రభుత్వం సంచలన నిర్ణయం

తెలంగాణ దక్షిణ మండల విద్యుత్ సంస్థలో అవినీతికి పాల్పడిన అధికారులపై ప్రభుత్వం ఉక్కుపాదం మోపింది. డిజిటల్ చెల్లింపుల ద్వారా లంచాలు తీసుకున్న వ్యవహారం బయటపడటంతో 8 మంది ఇంజనీర్లపై సస్పెన్షన్ వేటు పడింది.. విజిలెన్స్ విచారణలో అవినీతి ఆరోపణలు నిజమని తేలడంతో ఈ చర్యలు తీసుకుంది. ఈ ఘటన విద్యుత్ శాఖలో తీవ్ర చర్చకు దారితీసింది. ప్రజలకు సేవలందించే కీలక విభాగంలో అవినీతి చోటుచేసుకోవడం ఆందోళనకరంగా మారింది.

2

## దేవ్ జీ లక్ష్యంగా కూంబింగ్



**కర్రెగుట్టలో భారీ ఎన్కౌంటర్**

ఐదుగురు మావోలు మృతి చెందినట్లు గుర్తింపు

ఫ్రీన్ గోల్లో మళ్లీ భారీ ఎన్కౌంటర్ జరిగింది. భద్రతా బలగాల కాల్పుల్లో ఐదుగురు మావోయిస్టులు మృతిచెందారు. మావోయిస్టు అగ్రనేత, ఆ పార్టీ కార్యదర్శి దేవ్ జీ లక్ష్యంగా కర్రెగుట్టల ఆటవీ ప్రాంతంలో భద్రతా బలగాలు కూంబింగ్ చేపట్టాయి. కర్రెగుట్టల్లో తలదాచుకున్న మావోయిస్టులు.. ఈ విషయాన్ని గమనించి భద్రతా బలగాలపైకి కాల్పులు జరిపారు.

2

## పోలీసులూ.. జాగ్రత్త



### వచ్చేది మా ప్రభుత్వమే!

- బలం లేని చోట కాంగ్రెస్ ఎలా గెలుస్తుంది? రేవంత్ సమాధానమివ్వాలి
- ఆదిలాబాద్ జైలులో బాల్య సుమనీకు పరామర్శ..
- సర్కార్ అరాచకాలపై నిప్పులు

తెలంగాణలో కాంగ్రెస్ ప్రభుత్వం ప్రజాస్వామ్యాన్ని ఖానీ చేస్తూ, ప్రజాతీర్పును కాలరాస్తోందని బీఆర్ఎస్ ఎమ్మెల్యే మాజీ మంత్రి పాలీకేరావు తీవ్రస్థాయిలో ధ్వజమెత్తారు. ఆదిలాబాద్ జైలులో ఉన్న మాజీ ఎమ్మెల్యే బాల్య సుమనీను గురువారం పరామర్శించిన ఆయన, అనంతరం జైలు వెలుపల మీడియాతో మాట్లాడుతూ ప్రభుత్వంపై, పోలీసు అధికారులపై నిప్పులు చెలగారు.

3



### ఉచిత పథకాలపై

## మరోమారు సుప్రీం సీరియస్

4

## బడ్జెట్లో నిధులు ఇవ్వాలిందే



- రెండేళ్లుగా తెలంగాణ ప్రజలను నిట్టనలుపునా మోసం చేశారు
- మహిళల 2500, రైతుబంధు 15 వేలు, పెన్షన్ల పెంపు ఏమైంది?
- హామీల అమలుపై సీఎం రేవంత్కు ఘాటైన లేఖ

3



# 26 నుంచి తెలంగాణ బడ్జెట్ సమావేశాలు

## తొలిరోజు గవర్నర్ ప్రసంగంతో ప్రారంభం

### 28న బడ్జెట్ ప్రవేశ పెట్టనున్న భట్టి

**ప్రజానావ, హైదరాబాద్:** తెలంగాణ అసెంబ్లీ బడ్జెట్ సమావేశాల తేదీ ఖరారైంది. ఈనెల 26 నుంచి శాసనసభ సమావేశాలు నిర్వహించాలని రాష్ట్ర ప్రభుత్వం నిర్ణయించింది. మొదటి రోజు ఉభయ సభలను ఉద్దేశించి గవర్నర్ జిష్టుదేవ్ వర్మ ప్రసంగించనున్నారు. మరుసటి రోజు గవర్నర్ ప్రసంగానికి ధన్యవాదాలు తెలిపే తీర్మానంపై చర్చ జరుగుతుంది. ఫిబ్రవరి 28న అసెంబ్లీలో 2026-27 ఆర్థిక సంవత్సరానికి గాను బడ్జెట్ను ప్రభుత్వం ప్రవేశపెట్టనుంది. సారి సభను 10 నుంచి 15 రోజులపాటు నిర్వహించాలని ప్రభుత్వం యోచిస్తున్నట్లు తెలుస్తోంది. బడ్జెట్ రూపకల్పనపై సర్కార్ కనరత్న ముమ్మరం చేసింది. ఇప్పటికే ఆర్థిక శాఖ మంత్రి మల్లు భట్టి విక్రమార్క నేతృత్వంలో శాఖల వారీగా ప్రీ బడ్జెట్ సమావేశాలు పూర్తి చేశారు. అన్ని శాఖల మంత్రులు, అధికారులతో మంత్రి భట్టి విక్రమార్క సమావేశాలు నిర్వహించారు. ఈసారి బడ్జెట్లో సంక్షేమం, అభివృద్ధికి పెద్దపీట వేయనున్నట్లు తెలుస్తోంది. రైతు సంక్షేమం, మహిళాక్షేమం, ఇందిరమ్మ ఇళ్లు, గృహజ్యోతి వంటి ఆరు గ్యారంటీల అమలుకు భారీగా నిధులు కేటాయించే అవకాశం ఉంది. కొత్త సంక్షేమ పథకాలు, నీటిపారుదల, మౌలిక సదుపాయాలు, పట్టణాభివృద్ధి వంటి అంశాలపైనా ప్రభుత్వం దృష్టి సారించనుంది. ఈసారి అసెంబ్లీ సమావేశాల్లో పెన్షన్ల విషయంలో కీలక నిర్ణయాన్ని ప్రకటించే అవకాశం ఉందని సమాచారం. ఇక, ఈనెల 23న సీఎం రేవంత్ రెడ్డి అధ్యక్షతన కేబినెట్ సమావేశం జరుగుతుంది. ఈ కేబినెట్లో బడ్జెట్ సమావేశాలపై తుది నిర్ణయం తీసుకునే అవకాశం ఉంది.

# పంజాగుట్ట చట్నీస్ మెట్ల వ్యవహారం

## హైద్రా జోక్యంతో పరిష్కారం

**ప్రజానావ, హైదరాబాద్:** హైదరాబాద్లోని చట్నీస్ పంజాగుట్ట ట్రాంప్లో దశాబ్ద కాలంగా నెలకొన్న వివాదానికి హైద్రా అధికారులు తెరదించారు. చట్నీస్ హోటల్ నిర్వాహకులు నిబంధనలకు విరుద్ధంగా మూసివేసిన మెట్ల మార్గాన్ని హైద్రా అధికారులు గురువారం తెరిపించారు. పదేళ్లుగా ఆ పరిష్కారం ఉన్న ఈ సమస్యపై హైద్రా తీసుకున్న నిర్ణయం స్థానికంగా పెద్ద చర్చకు దారితీసింది. పంజాగుట్టలోని చట్నీస్ హోటల్ నిర్వాహకులు భవనంలోని పై అంతస్తులకు వెళ్లే మెట్ల మార్గాన్ని నిబంధనలకు విరుద్ధంగా మూసివేసి అడ్డంకులు సృష్టించారని బాధితులు ఆరోపించారు. ముఖ్యంగా కరోనా లాక్డౌన్ సమయం నుంచి పైఅంతస్తుల్లోని ఇతర యజమానులకు ఎలాంటి సమాచారం ఇవ్వకుండా, పూర్తిగా తమ గుప్పిట్లోకి తీసుకున్నారని తెలిపారు. గత పదేళ్లుగా భవనంలోని ఇతర యజమానులు తమ వ్యాపారాలకు, రాకపోకలకు అటంకం కలుగుతోందని జీహెచ్ఎంసీ అధికారులకు పలుమార్లు ఫిర్యాదు చేసినా ఫలితం లేదని తెలిపారు. అయితే ఈ సమస్యపై బాధితులు ఇటీవల హైద్రా అధికారులను ఆశ్రయించారు. ఫిర్యాదును స్వీకరించిన హైద్రా బృందం ఇవాళ క్షేత్రస్థాయిలో పరిశీలన జరిపి, వెంటనే ఆ మెట్ల మార్గాన్ని తెరిపించారు. హైద్రా రాకతో తమ సమస్య పరిష్కారానికి మార్గం సుగమం అయిందంటూ బాధితులు హర్షం వ్యక్తం చేస్తున్నారు.



# గద్దర్ జ్యూరీ కమిటీలో మార్పు

## స్పెషల్ అవార్డ్స్ విభాగం జ్యూరీ చైర్మన్గా తమ్మారెడ్డి



**ప్రజానావ, హైదరాబాద్:** తెలంగాణ రాష్ట్ర ప్రభుత్వం సినిమా రంగానికి ఇచ్చే అత్యున్నత పురస్కారాలైన గద్దర్ ఫిల్మ్ అవార్డ్స్ పట్టియను వేగవంతం చేసింది. ఈ క్రమంలో జ్యూరీ కమిటీలో కీలకమైన మార్పు చేస్తూ అధికారిక ఉత్తర్వులు జారీ చేసింది. గద్దర్ ఫిల్మ్ అవార్డ్స్లో భాగంగా ఇచ్చే 'స్పెషల్ అవార్డ్స్' విభాగం జ్యూరీ చైర్మన్గా ప్రముఖ నిర్మాత, విశ్లేషకుడు తమ్మారెడ్డి భరద్వాజును రేవంత్ రెడ్డి ప్రభుత్వం నియమించింది. ఇప్పటి వరకు ఈ బాధ్యతల్లో ఉన్న లెజెండరీ దర్శకుడు కె. రాఘవేంద్రరావు స్థానంలో ఇప్పుడు తమ్మారెడ్డి భరద్వాజు బాధ్యతలు స్వీకరించనున్నారు. చలనచిత్ర పరిశ్రమలో తమ్మారెడ్డికి ఉన్న సుదీర్ఘ అనుభవం, సామాజిక అంశాలపై ఆయనకున్న అవగాహనను పరిగణనలోకి తీసుకుని ప్రభుత్వం ఈ నిర్ణయం తీసుకున్నట్లు తెలుస్తోంది. ప్రజా గాయకుడు గద్దర్ స్మారకార్థం తెలంగాణ ప్రభుత్వం ఈ అవార్డులను ప్రవేశపెట్టింది. గద్దర్ పేరుతో ఇస్తున్న ఈ అవార్డులు తెలుగు చిత్ర పరిశ్రమలో నూతన ఉత్తేజాన్ని నింపనున్నాయి. ముఖ్యంగా తెలంగాణ సంస్కృతి, కళలను ప్రతిబింబించే చిత్రాలకు ఈ అవార్డులతో ప్రాధాన్యత దక్కే అవకాశం ఉంది. గతంలో ఉన్న నంది అవార్డుల స్థానంలో ఈ నూతన అవార్డులను ప్రతి ఏడాది అందించాలని తెలంగాణ ప్రభుత్వం నిర్ణయించింది. 2024 - 25 సంవత్సరంలో విడుదలైన సినిమాలలో అద్భుతమైన ప్రతిభ కనబరిచిన నటీనటులు, సాంకేతిక నిపుణులను ఎంపిక చేయనున్నట్లు సమాచారం.

# 'ప్రజల తెలంగాణ' లక్ష్యమే కాంగ్రెస్ కార్యచరణ

మొదటి పేజీ తరువాయి

సురేఖ, ఉత్తమ్ కుమార్ రెడ్డిలు పాల్గొన్నారు. ఈ సమావేశంలో తెలంగాణ ప్రభుత్వ రెండేళ్ల పాలనపై ప్రోగ్రెస్ రిపోర్ట్, పార్టీ ప్రస్తుత పరిస్థితులు, ఇటీవల జరిగిన ఎన్నికల ఫలితాలు, భవిష్యత్ కార్యచరణ వంటి అంశాలపై సమగ్రంగా చర్చ జరిగింది. సమావేశంలో సీఎం రేవంత్ రెడ్డి, మంత్రులను ఏజెన్సీ అధ్యక్షుడు మల్లికార్జున ఖర్గే అభినందించారు. ముఖ్యంగా తెలంగాణ మున్సిపల్, స్థానిక సంస్థల ఎన్నికల్లో కాంగ్రెస్ సాధించిన ఘనవిజయం నేపథ్యంలో ఈ సమావేశం నిర్వహించినట్లు తెలిపారు. సమావేశంలో పార్టీ భవిష్యత్ కార్యచరణపై కీలక నిర్ణయాలు తీసుకున్నామని, ప్రజలకు ఇచ్చిన హామీలన్నింటినీ కచ్చితంగా అమలు చేస్తామని స్పష్టం చేశారు. ఈ సమావేశానికి సంబంధించిన వివరాలను మల్లికార్జున ఖర్గే తన అధికారిక ఎక్స్ ఖాతాలో వెల్లడించారు. తెలంగాణ స్థానిక సంస్థల ఎన్నికల్లో కాంగ్రెస్ ఘనవిజయం సాధించిందని, రాష్ట్ర నాయకులు, మంత్రులతో కలిసి సమగ్ర సమావేశ నిర్వహించినట్లు తెలిపారు. ప్రజల ఆశయాలను నెరవేర్చే దిశగా తదుపరి కార్యచరణపై చర్చించామని, సామాజిక సంక్షేమం, ఆర్థిక సాధికారత, అందరికీ న్యాయం అనే లక్ష్యాలతో కాంగ్రెస్ ప్రభుత్వం ముందుకు సాగుతోందని పేర్కొన్నారు. ప్రతి పౌరుడి ఆకాంక్షలను సాకారం చేస్తూ సమగ్ర తెలంగాణ నిర్మాణానికి కట్టుబడి ఉన్నామని ఆయన స్పష్టం చేశారు. సుమారు 2 గంటలపాటు భోటీ



కొనసాగింది. తెలంగాణ మున్సిపల్ ఎన్నికల్లో కాంగ్రెస్ పార్టీ ఘన విజయం సాధించింది. సీఎం, మంత్రులు, నాయకులతో సమగ్ర సమావేశ నిర్వహించాం. సామాజిక సంక్షేమం, ఆర్థిక సాధికారత, అందరికీ న్యాయం చేయడంతో పాటు ప్రజల ఆకాంక్షలను నెరవేర్చేందుకు కట్టుబడి ఉన్నాం. ఇచ్చిన హామీలను అమలు చేస్తున్నాం అని ఖర్గే పేర్కొన్నారు. ఈ సమావేశంలో మేడారం జాతరను ఘనంగా నిర్వహించినందుకు మంత్రి సీతక్కను కాంగ్రెస్ అగ్రనేతలు అభినందించారు. ఆదివాసీల అతిపెద్ద జాతరగా ప్రసిద్ధి చెందిన మేడారం జాతరపై సుమారు పది నిమిషాల పాటు చర్చ జరిగింది. సమావేశంలో కాంగ్రెస్ అధ్యక్షుడు మల్లికార్జున ఖర్గే, రాహుల్ గాంధీ.. మేడారం జాతర చరిత్ర, ప్రాచీనత గురించి మంత్రి సీతక్కను వివరాలు అడిగి తెలుసుకున్నారు.

సమగ్ర-సారలమ్మల పోరాట గాధను ఖర్గే, రాహుల్ ఆసక్తిగా విన్నారు. సమగ్ర ? సారలమ్మల చరిత్రను దేశవ్యాప్తంగా చాటేందుకు సినిమా తీయాలని రాహుల్ గాంధీ సూచించారు. పార్టీ సమావేశంలో మంత్రి సీతక్క, రాహుల్ గాంధీ మధ్య సరదా సంభాషణ జరిగింది. మేడారం జాతరకు ఆహ్వానిస్తే తాము తప్పకుండా హాజరయ్యేవారమని రాహుల్ గాంధీ అన్నారు. 'ఆహ్వానిస్తే తాను కూడా తల్లుల దర్శనానికి వచ్చే వాడిని' అని మల్లికార్జున ఖర్గే తెలిపారు. అయితే సమయాభావం వల్ల వ్యక్తిగతంగా ఆహ్వానించలేకపోయినట్లు మంత్రి సీతక్క వివరించారు. వచ్చే జాతరకు తప్పకుండా అధికారిక ఆహ్వానం అందిస్తామని సీతక్క అన్నారు. 'ఆహ్వానం అందితే తప్పకుండా వస్తాము' అని రాహుల్ గాంధీ, ఖర్గే హామీ ఇచ్చారు.

# కృత్రిమ మేధ ఆవిష్కరణలకు వేదికగా తెలంగాణ

## ఏపి యూనివర్సిటీ, ఏపి హాల్ ఏర్పాటుకు బడ్జెట్ కేటాయింపులు

## ఇంపాక్ట్ సమ్మిట్ రౌండ్ టేబుల్ సమావేశంలో శ్రీధర్ బాబు

**న్యూఢిల్లీ:** కృత్రిమ మేధక సంబంధించిన నూతన ఆవిష్కరణల వేదికగా నిలుస్తున్న తెలంగాణ రాష్ట్రం అమెరికా పెట్టుబడిదారులకు అనేక అవకాశాలను కల్పిస్తోందని ఐటీ, పరిశ్రమల మంత్రి దుద్దిళ్ల శ్రీధర్ బాబు వెల్లడించారు. ప్రతిష్టాత్మక 'ఇండియా ఏపి ఇంపాక్ట్ సమ్మిట్-2026' లో భాగంగా దేశ రాజధానిలో అమెరికా- ఇండియా వాణిజ్య మండలి ప్రతినిధులతో జరిగిన రౌండ్ టేబుల్ సదస్సులో ఆయన కీలకవ్యాసం చేశారు. ప్రపంచ స్థాయి మౌలిక సదుపాయాలు, అత్యున్నత టెక్నాలజీ ఎకోసెన్సెం

రాష్ట్రంలో నూతన అవకాశాలను సృష్టించిందని శ్రీధర్ బాబు తెలిపారు. అమెరికా టెక్ దిగ్గజాలతో పబ్లిక్ ప్రైవేట్ భాగస్వామ్యాన్ని ఇప్పటికే తమ ప్రభుత్వం ప్రోత్సహిస్తోందని చెప్పారు. ముందు చూపుతో కూడిన స్థిరమైన విధానాలు ఏపి పరిశోధనలకు అలంబనగా మారాయని శ్రీధర్ బాబు వివరించారు. ప్రజా సేవలపై రియల్ టైం పర్యవేక్షణతో కృత్రిమ మేధ వినియోగాన్ని పెంచిన విషయాన్ని ఆయన వెల్లడించారు. ఆరోగ్యం, వ్యవసాయం, విద్య, పట్టణాభివృద్ధి వంటి రంగాలపై దృష్టి సారించిన ఇన్స్ట్రవేషన్ కేంద్రాలను ఏర్పాటు చేయడం ద్వారా రాష్ట్ర ప్రభుత్వం తెలంగాణను అగ్రగణ్యంగా నిలబెట్టింది. కృత్రిమ మేధ ఆవిష్కరణలకు ప్రపంచంలోనే ఒక ముఖ్య కేంద్రంగా నిలబడేలా తెలంగాణను తీర్చిదిద్దే తున్నామని ఐటీ, పరిశ్రమల మంత్రి దుద్దిళ్ల శ్రీధర్ బాబు వెల్లడించారు. వేగంగా దూసుకుపోతున్న టెక్నాలజీ ప్రపంచంతో పోటీ పడాలన్నదే తమ సంకల్పం అని ఆయన అన్నారు. ఏపి



యూనివర్సిటీ, ఏపి హాల్ ల ఏర్పాటు, ప్రతిభావంతులతో కూడిన స్కీల్ ఫోర్స్ ను అందుబాటులోకి తెచ్చేందుకు త్వరలో ప్రవేశ పెట్టనున్న రాష్ట్ర బడ్జెట్లో అత్యంత ప్రాధాన్యతనిస్తాం అని వెల్లడించారు.

# దక్షిణ మండల విద్యుత్ సంస్థలో అవినీతి

- 8మంది ఇంజనీర్లను సస్పెండ్ చేస్తూ ఉత్తర్వులు
- తెలంగాణ ప్రభుత్వం సంచలన నిర్ణయం



**ప్రజానావ, హైదరాబాద్:** దక్షిణ మండల విద్యుత్ సంస్థలో అవినీతి ఆరోపణలపై తెలంగాణ ప్రభుత్వం కీలక చర్యలు చేపట్టింది. అవినీతికి పాల్పడ్డారనే ఆరోపణల నేపథ్యంలో మొత్తం 8 మంది ఇంజనీర్లను సస్పెండ్ చేస్తూ ఉత్తర్వులు జారీ చేసింది. విజిలెన్స్ విచారణలో అవినీతి ఆరోపణలు నిజమని తేలడంతో ఈ చర్యలు తీసుకుంది. ఈ ఘటన విద్యుత్ శాఖలో తీవ్ర చర్చకు దారితీసింది. ప్రజలకు సేవలందించే కీలక విభాగంలో అవినీతి చోటుచేసుకోవడం ఆందోళనకరంగా మారింది. విద్యుత్ శాఖలో అవినీతి జరుగుతోందన్న ఆరోపణలపై కాంతకాలంగా అనేక ఫిర్యాదులు అందాయి. మొత్తం 150కు పైగా ఫిర్యాదులు అందిన నేపథ్యంలో.. విజిలెన్స్ అధికారులు సమగ్ర విచారణ చేపట్టారు. ఈ విచారణలో భా


గంగా అధికారులు పలు ఆధారాలను సేకరించారు. ఫిర్యాదుల్లో పేర్కొన్న అంశాలను పరిశీలించి సంబంధిత ఇంజనీర్ల పాత్రను గుర్తించారు. ఈ విచారణలో అవినీతి జరిగినట్లు స్పష్టమైన ఆధారాలు లభించాయి. విజిలెన్స్ విచారణలో సంచలన విషయాలు వెలుగులోకి వచ్చాయి. ఇంజనీర్లు ఫోన్ చేసి, గూగుల్ పే వంటి డిజిటల్ చెల్లింపు మార్గాల ద్వారా లంచాలు తీసుకున్నట్లు అధికారులు గుర్తించారు. సాధారణంగా నగదు రూపంలో జరిగే లంచాల స్థానంలో డిజిటల్ చెల్లింపులను ఉపయోగించడం గమనార్హం. సేవలు అందించేందుకు, పైజెక్షన్ త్వరగా పరిష్కరించేందుకు, కొత్త కనెక్షన్ ఇచ్చేందుకు 8 మంది అధికా

రులు లంచాలు తీసుకున్నట్లు ఆరోపణలు ఉన్నాయి. డిజిటల్ చెల్లింపుల ద్వారా జరిగిన లావాదేవీలను అధికారులు సాంకేతికంగా పరిశీలించి ఆధారాలు సేకరించారు. సస్పెండ్ అయిన వారిలో అసిస్టెంట్ డివిజనల్ ఇంజనీర్లు, అసిస్టెంట్ ఇంజనీర్లు, సబ్ ఇంజనీర్లు ఉన్నారు. మొత్తం 8 మంది అధికారులపై సస్పెన్షన్ వేటు పడింది. వారిపై మరింత శాఖాపరమైన విచారణ కూడా చేపట్టే అవకాశం ఉంది. అవినీతి విషయంలో తెలంగాణ సర్కార్ కఠిన వైఖరి అవలంబిస్తోంది. ప్రజలకు సేవలందించే ప్రభుత్వ శాఖల్లో అవినీతి సహించమని ప్రభుత్వం స్పష్టం చేసింది. అవినీతికి పాల్పడిన వారిపై కఠిన చర్యలు తీసుకుంటామని అధికారులు హెచ్చరించారు. ఈ కేసులో మరికొందరి పాత్ర కూడా ఉండే అవకాశం ఉందని అధికారులు భావిస్తున్నారు. విచారణ కొనసాగుతున్న నేపథ్యంలో మరిన్ని చర్యలు తీసుకునే అవకాశం ఉంది. విద్యుత్ శాఖలో పారదర్శకత పెంచేందుకు ప్రభుత్వం చర్యలు చేపడుతోంది. ప్రభుత్వ ఉద్యోగులు ఎవరైనా లంచాలు డిమాండ్ చేస్తే వెంటనే ఫిర్యాదు చేయాలని అధికారులు సూచిస్తున్నారు. అవినీతి నిర్మూలనకు ప్రజల సహకారం అవసరమని తెలిపారు.

# దేవ్ జీ లక్ష్యంగా కూంబింగ్

- కర్రెగుట్టల్లో భారీ ఎన్కౌంటర్
- ఐదుగురు మావోలు మృతి చెందినట్లు గుర్తింపు

**రాయపూర్:** ఛత్తీస్ గఢ్లో మళ్లీ భారీ ఎన్కౌంటర్ జరిగింది. భద్రతా బలగాల కాల్పుల్లో ఐదుగురు మావోయిస్టులు మృతిచెందారు. మావోయిస్టు అగ్రనేత, ఆ పార్టీ కార్యదర్శి దేవ్ జీ లక్ష్యంగా కర్రెగుట్టల అటవీ ప్రాంతంలో భద్రతా బలగాలు కూంబింగ్ చేపట్టారు. కర్రెగుట్టల్లో తలదాచుకున్న మావోయిస్టులు.. ఈ విషయాన్ని గమనించి భద్రతా బలగాలపై కిక్కిరించారు. వెంటనే భద్రతా బలగాలు సైతం ఎదురుకాల్పులకు దిగాయి. ఇరువైపులా నుంచి హోరాహోరీగా కాల్పులు జరిగాయి. కొద్దిసేపటి తర్వాత మావోయిస్టుల వైపు నుంచి కాల్పులు ఆగిపోయాయి. ఆ ప్రాంతంలో ఐదుగురు మావోయిస్టుల మృతదేహాలను భద్రతా బలగాలు గుర్తించాయి. మృతుల సంఖ్య మరింత పెరిగే అవకాశం ఉందని భద్రతా బలగాలు వెల్లడించాయి. మృతుల్లో అగ్రనేతలు ఉండవచ్చని భద్రతా దళాలు భావిస్తున్నాయి. మధ్యప్రదేశ్ నుంచి కర్రెగుట్టల్లోకి మావోల దేవ్ జీనికొంటూరు నుంచి వచ్చారని సమాచారం అందింది. ఈ నేపథ్యంలో నిఘా వర్గాల సమాచారం మేరకు భద్రతా బలగాలు.. ఈ ప్రాంతంలో కూంబింగ్ చేపట్టాయి. మరో వైపు దేశంలో మావోయిస్టులను నిర్మూలించేందుకు



కేంద్రం చేపట్టిన ఆపరేషన్ కగార్ గడుపు మరికొన్ని రోజుల్లో ముగియనుంది. ఈ నేపథ్యంలో ఆ లక్ష్యం దిశగా కేంద్రం అదుగులు వేస్తోంది. ఇప్పటికే వందలాది మంది మావోయిస్టులు మృతిచెందారు. వేలాది మంది వివిధ రాష్ట్రాల ప్రభుత్వాల ఎదుట లొంగిపోయారు. పలువురు మావోలను ప్రభుత్వం ఇప్పటికే అరెస్ట్ చేసిన సంగతి తెలిసింది. ప్రస్తుతం తెలంగాణకు చెందిన 15మంది మావోయిస్టులు

అజ్ఞాతంలో ఉన్నారు. ఆ జాబితాలో రాజిరెడ్డి అలియాస్ సంగ్రామ్, మావోయిస్టు కీలక నేత ముప్పాళ్ల లక్ష్మణరావు అలియాస్ గజపతి, పునుసూరి నరహరి అలియాస్ సంతోష్, ముప్పిడి సాంబయ్య, వార్త శేఖర్, జోడే రత్నాబాయి, బడే చౌకారావు కోసం భద్రతా బలగాలు జైల్లో పడుతున్నారు. ఇక ఈ రెండేళ్లలో 588 మంది మావోయిస్టులు తెలంగాణ పోలీసుల ముందు లొంగిపోయినట్లు గణాంకాలు వెల్లడిస్తున్నాయి.

# బడ్జెట్లో నిధులు ఇవ్వాలిందే

- రెండేళ్లుగా తెలంగాణ ప్రజలను నిట్టనిలుపునా మోసం చేశారు
- మహిళల 2500, రైతుబంధు 15 వేలు, పెన్షన్ల పెంపు ఏమైంది?
- హామీల అమలుపై 'హస్తం' సర్కార్ కు కేటీఆర్ అభిమతి
- సీఎం రేవంత్ కు ఘాటైన లేఖ



బహిరంగ లేఖ రాశారు. మాయపూలు చెప్పి అధికారంలోకి వచ్చిన కాంగ్రెస్.. ఇప్పుడు ప్రజలకు 'బాకీ కార్డులు' మిగిల్చిందని కేటీఆర్ ఎద్దేవా చేశారు. "నాడు పీసీసీ అధ్యక్షుడిగా తొలి కేబినెట్లోనే ఆరు గ్యారంటీలకు ప్రతిబద్ధత కల్పిస్తామన్న హామీ ఏమైంది? గడిచిన 25 నెలల్లో ఒక్క మహిళా కేసు మహాళక్ష్మి పథకం కింద 2500 రూపాయలు అందాయా?" అని ప్రశ్నించారు. పెన్షన్లను 4 వేలకు పెంచుతామన్న హామీ, కల్యాణ లక్ష్మి కింద

తులు బంగారు వంటి వ్యాజ్యాలను అమలు చేయకపోవడం ఆడబిడ్డలను వంచించడమేనని ఆగ్రహం వ్యక్తం చేశారు. తెలంగాణను దేశానికే ధాన్యాగారంగా మార్చిన కేటీఆర్ హయాంలోని రైతుబంధును 15 వేలకు పెంచుతామని చెప్పి, ఇప్పుడు పాత బకాయిలు కూడా చెల్లించకుండా అన్నదాతలకు కాంగ్రెస్ చెప్పుబోటు పొడిచిందని కేటీఆర్ మండిపడ్డారు. రైతులు, కౌలు రైతులు, రైతు కూలీల ఖాతాల్లో వెంటనే నిధులు జమ చేయాలని డిమాండ్ చేశారు. అలాగే రెండేళ్లలో 2 లక్షల ఉద్యోగాల భర్తీ, నిరుద్యోగ భృతి వంటి హామీలు గంగలో కలిశాయని, జాబ్ క్యాలెండర్ పేరుతో యువత గొంతు కోశారని విమర్శించారు. ప్రజాపాలన పేరిట అటెన్షన్ డ్రెవర్స్ చేసే కుట్రలను తెలంగాణ సమాజం గమనిస్తోందని కేటీఆర్ హెచ్చరించారు. ఫీజు రీయింబర్స్మెంట్ బకాయిలు పేరుకుపోవడంతో విద్యార్థుల భవిష్యత్తు అంధకారంలో పడిందని ఆందోళన వ్యక్తం చేశారు. "ఈ బడ్జెట్లోనైనా ఇచ్చిన ప్రతి హామీకి లెక్కగట్టి నిధులు కేటాయించాలి. లేనిపక్షంలో తెలంగాణ సమాజం ఓపిక పట్టే ప్రసక్తే లేదు. ప్రభుత్వంపై ప్రజల తరపున ఒత్తిడి పెంచి, మోసకారి కాంగ్రెస్ను అసెంబ్లీలో పలు, బయటా నిలదీస్తా" అని కేటీఆర్ తన లేఖలో ప్రభుత్వాన్ని హెచ్చరించారు.



# మేలో పార్టీని ప్రకటిస్తా

ప్రధాన ప్రతిపక్షంగా ఎదుగుతాం • అధికారంలోకి రావడం ఖాయం

**తెలంగాణ జాగృతి అధ్యక్షురాలు కవిత**

ప్రజానావ, హైదరాబాద్: తెలంగాణ జాగృతి అధ్యక్షురాలు కల్యాణకుంట్ల కవిత తన కొత్త రాజకీయ పార్టీ ప్రకటనకు ముహూర్తం ఖరారు చేశారు. మే నెల మొదటి వారంలో మంచి రోజు చూసుకుని పార్టీని అధికారికంగా ప్రకటిస్తామని ఆమె వెల్లడించారు. పార్టీ పేరులో 'తెలంగాణ' అనే పదం తప్పనిసరిగా ఉంటుందని కవిత స్పష్టం చేశారు. ఎన్నికల్లో ఎక్కడి నుంచైనా పోటీ చేయవచ్చని అన్నారు. వచ్చే ఎన్నికల్లో తన మొదటి ఛాయిస్ సిద్దిపేట అని, రెండో ఛాయిస్ బోధనే అని పేర్కొన్నారు. భవిష్యత్తులో తెలంగాణలో బీజేపీ ఉండదని, ప్రధాన ప్రతిపక్షంగా తామే అవుతామని కవిత ధీమా వ్యక్తం చేశారు. వచ్చే ఎన్నికల్లో అధికారంలోకి తామే వస్తామని, ప్రజల సమస్యలపై పోరాటం చేస్తామని చెప్పారు. ఎంపీటీసీ, జడ్పీటీసీలతో పాటు జీహెచ్ఎంసీ ఎన్నికల్లో కూడా పోటీ చేస్తామని ప్రకటించారు. కాంగ్రెస్ ప్రభుత్వం బీఆర్ఎస్ దారిలోనే వెళ్తోందని, కొత్త తరహా రాజకీయం చేయడం లేదని విమర్శించారు. తన పార్టీ వ్యక్తుల మీద కాకుండా వ్యవస్థల మీద నడవాలన్నారు. ప్రాంతీయ పార్టీలు బీదర్ సెంట్రాల్ గా ఉంటాయని.. కానీ వ్యవస్థ నిర్మాణం జరగాలని, సైద్ధాంతిక పునాది ఉండాలని అన్నారు. మహిళలను అవమానించవద్దన్నారు కవిత. వైఎస్ పర్టీల రెడ్డి నేడు ఏపీలో ఒక జాతీయ పార్టీకి అధ్యక్షురాలిగా ఉన్నారు.. కానీ, పర్టీల తెలంగాణలో పార్టీ పెట్టడం ప్రజలకు సచ్చేదని తెలిపారు. చిరంజీవి పార్టీ పెట్టి మూసివేయలేదా అని ప్రశ్నించారు. 'నా లైన్లోనే నేను వెళ్తున్నా.. నా ప్రయత్నం నాది' అని అన్నారు. తెలంగాణ వాదమే తమ పార్టీ మొదటి లైన్ అని తేల్చిచెప్పారు. ఎన్నికల్లో పార్టీ పెట్టినప్పుడు కింది స్థాయి నుంచి వచ్చినవారు కేంద్ర మంత్రులు అయ్యారని చెప్పుకొచ్చారు. కొత్త తరహాకి తాను పెట్టబోయే పార్టీలో అవకాశాలు ఉంటాయని కవిత పేర్కొన్నారు.

# పోలీసులూ తస్మాత్ జార్జత్

- వచ్చేది మా ప్రభుత్వమే!
- బలం లేని చోట కాంగ్రెస్ ఎలా గెలుస్తుంది? రేవంత్ సమాధానమివ్వాలి
- ఆదిలాబాద్ జైలులో బాల్కనుమనీకు పరామర్శ
- సర్కార్ అరాచకాలపై నిప్పులు



పోలీసులకు సీరియస్ వార్నింగ్ గవర్నర్ జోక్యం చేసుకోవాలి

కొందరు పోలీసు అధికారులు పోస్టింగ్ల కోసం కాంగ్రెస్ నేతలకు తొత్తులుగా వ్యవహరిస్తున్నారని హరీష్ రావు విమర్శించారు. "వినాశకాలే విపరీత బుద్ధి.. పోలీసులూ తస్మాత్ జార్జత్! రాబోయేది బీఆర్ఎస్ ప్రభుత్వమే, అప్పుడు ప్రతి ఒక్కరి లెక్కా తేలుతాం, ఎవరినీ వదిలిపెట్టం" అని ఆయన హెచ్చరించారు. జనగామ, ఇబ్రహీంపట్నం, ఆమనగల్లో కూడా బలవంతంగా ఓటింగ్ అడ్డుకున్నారు, రాహుల్ గాంధీ చెప్పే రాజ్యాంగం ఇదేనా? అని నిలదీశారు.

రాష్ట్రంలో జరుగుతున్న ఈ అరాచక పర్యవై గవర్నర్ స్పందించి, క్యాజన్ పల్లి ఘటనపై నివేదిక తెప్పించుకోవాలని హరీష్ రావు కోరారు. బాల్కనుమనీ తక్షణమే విడుదల చేయాలని డిమాండ్ చేశారు. కాంగ్రెస్ పాలనపై ప్రజల్లో తిరుగుబాటు మొదలైందని, అధికార అమాంకారంతో వ్యవహరిస్తున్న వారికి కాలమే సమాధానం చెబుతుందని పేర్కొన్నారు. ఈ పరామర్శలో హరీష్ రావుతో పాటు ఎమ్మెల్యేలు అనిల్ జాదవ్, కోవ లక్ష్మి, మాజీ మంత్రి జోగ్ రావును తదితరులు పాల్గొన్నారు.

# జోగిపేట బస్టాండ్లో భారీ చోరీ

- బస్సు ఎక్కుతున్న మహిళా బ్యాగులో బంగారం చోరీ
- ఫిర్యాదుతో రంగంలోకి దిగిన పోలీసులు



గుర్తు తెలియని దుండగుడు.. ఆమె వద్ద ఉన్న బ్యాగు నుంచి 16 తులాల బంగారు ఆభరణాలను దొంగిలించి

పరారయ్యాడు. ఈ భారీ చోరీ ఘటన స్థానికంగా కలకలం రేపింది. చోరీకి పాల్పడిన వ్యక్తిని గుర్తించేందుకు పోలీసులు ప్రత్యేక చర్యలు చేపట్టారు. బంగారం పోయిందని గుర్తించిన బాధితురాలు.. కన్నీరుమున్నీరుగా విలపిస్తూ జోగిపేట పోలీస్ స్టేషన్లో ఫిర్యాదు చేసింది. బాధితురాలి ఫిర్యాదు మేరకు పోలీసులు కేసు నమోదు చేసి దర్యాప్తు ప్రారంభించారు. బస్టాండ్ ఆవరణ, పరిసర ప్రాంతాల్లో ఉన్న సీసీ కెమెలాల ఫుటేజీని పరిశీలిస్తున్నారు. అనుమానిత వ్యక్తుల కదలికల ఆధారంగా నిందితుడిని పట్టుకునేందుకు గాలింపు చర్యలు చేపట్టారు. బస్టాండ్ లు, రద్దీ ప్రాంతాల్లో ప్రజలు అప్రమత్తంగా ఉండాలని పోలీసులు సూచించారు. ముఖ్యంగా విలువైన వస్తువులు తీసుకెళ్తున్నప్పుడు జాగ్రత్తగా ఉండాలని హెచ్చరించారు. అనుమానాస్పద వ్యక్తులు కనిపిస్తే వెంటనే పోలీసులకు సమాచారం ఇవ్వాలని సూచించారు. నిందితుడిని త్వరగా గుర్తించి బంగారాన్ని స్వాధీనం చేసుకుంటామని పోలీసులు తెలిపారు.

# మంత్రుల అవినీతి చిట్టా బయటపెడతాం: బండి

**ప్రజానావ, హైదరాబాద్:** మున్సిపాలిటీ ఎన్నికల్లో కాంగ్రెస్, బీఆర్ఎస్, మజ్లీస్ పార్టీల చెంప చెల్లుమనిపించామని కేంద్ర మంత్రి బండి సంజయ్ అన్నారు. బీఆర్ఎస్ బరితెగించి కాంగ్రెస్ తో కుమ్మక్కైందని విమర్శించారు. భాజపాను అడ్డుకునేందుకే కాంగ్రెస్, బీఆర్ఎస్, మజ్లీస్ కుమ్మక్కయ్యాయి. మజ్లీస్ కోసమే భాగస్వామిగా నిలిచి రేవంత్ కేటీఆర్ మూడు ముక్కలు చేశారు. రూ.2.18 లక్షల కొట్ల పెట్టుబడులు ఎక్కడికి పోయాయి. దీనికి మూటలు పంపేందుకే తెలంగాణలో కాంగ్రెస్ అధికారంలో ఉంది. ఒక్కో మంత్రి అవినీతి చిట్టా బయటపెడతాం. అవినీతికి సంబంధించిన ఆడియో రికార్డులు మా వద్ద ఉన్నాయి. 2029లో ఏ రాష్ట్రంలోనూ కాంగ్రెస్ అధికారంలో ఉండదని బండి సంజయ్ అన్నారు.



# తెలంగాణ ఇంటర్ హాల్ టికెట్లు విడుదల

ఫిబ్రవరి 25 నుంచి ఇంటర్ పరీక్షలు

**ప్రజానావ, హైదరాబాద్:** తెలంగాణ ఇంటర్మీడియట్ విద్యార్థులు ఎప్పుడెప్పుడా అని ఎదురుచూస్తున్న హాల్ టికెట్ల పత్రాలు పూర్తయింది. మార్చిలో జరగనున్న ఇంటర్మీడియట్ పబ్లిక్ పరీక్షలకు సంబంధించి ప్రథమ, ద్వితీయ సంవత్సర విద్యార్థుల హాల్ టికెట్లను బోర్డ్ ఆఫ్ ఇంటర్మీడియట్ ఎడ్యుకేషన్ తాజాగా విడుదల చేసింది. ఈ ఏడాది దాదాపు 9.9 లక్షల మంది విద్యార్థులు పరీక్షలకు హాజరు కానుండటంతో, బోర్డు అన్ని ఏడాట్లను ముమ్మరం చేసింది. షెడ్యూల్ ప్రకారం, ఫిబ్రవరి 25 నుంచి ఇంటర్ పరీక్షలు ప్రారంభం కానున్నాయి. హాల్ టికెట్లు ఇప్పటికే ఆన్లైన్లో అందుబాటులోకి వచ్చాయి. అయితే, విద్యార్థులు నేరుగా డౌన్లోడ్ చేసుకునే సదుపాయంతో పాటు, వారి సంబంధిత కళాశాల ప్రిన్సిపాల్ల నుండి డ్రువీకరించిన హాల్ టికెట్లను తీసుకోవాలని బోర్డు సూచించింది. విద్యార్థుల సౌకర్యార్థం వారి రిజిస్టర్డ్ మొబైల్ నంబర్లకు హాల్ టికెట్ డౌన్లోడ్ చేసుకునే లింక్ ను కూడా పంపుతున్నారు. ఈసారి సాంకేతికతను జోడిస్తూ బోర్డు కీలక మార్పులు చేసింది. విద్యార్థులు తమ పరీక్షా కేంద్రాలను సులభంగా, ఖచ్చితంగా గుర్తించడానికి వీలుగా హాల్ టికెట్లపై కోడ్ ను ముద్రించారు. దీనిని స్కాన్ చేయడం ద్వారా సెంటర్ లోకేషన్ వివరాలను సులభంగా తెలుసుకోవచ్చు. ఒకవేళ హాల్ టికెట్లో పేరు, ఫోటో, సంతకం లేదా స్టబ్బులకు సంబంధించి ఏదైనా తప్పులు ఉంటే, వెంటనే కళాశాల ప్రిన్సిపాల్ ద్వారా బోర్డు డ్యూటీ తీసుకెళ్లాలని అధికారులు హెచ్చరించారు. పరీక్షల సమయం దగ్గర పడుతుండటంతో విద్యార్థులు ఒత్తిడికి లోనుకాకుండా ప్రణాళికాబద్ధంగా చదువుకోవాలని నిపుణులు సూచిస్తున్నారు. హాల్ టికెట్లు అందిన వెంటనే అన్ని వివరాలు సరిచూసుకోవడం, పరీక్షా కేంద్రాన్ని ఒక రోజు ముందే సందర్శించడం వంటి జాగ్రత్తలు తీసుకోవాలని బోర్డు అధికారులు తెలిపారు. ఈ నెలొఖరు నుంచే ప్రారంభం కానున్న ఈ వార్షిక పరీక్షల కోసం రాష్ట్రవ్యాప్తంగా వందలాది కేంద్రాలను సిద్ధం చేశారు.

# ఏప్రిల్ నుంచి పలు రాష్ట్రాల్లో ఎన్నికల సవరణ

సర్ ప్రక్రియపై ఆయా రాష్ట్రాలకు ఈసీ ఆదేశం



సన్మాచక పనులను వీలైనంత త్వరగా పూర్తిచేయాలని ఎన్నికల సంఘం ఆదేశించింది. అర్హులైన ప్రతి ఒక్కరికీ ఓటు హక్కు కల్పించడమే లక్ష్యంగా ఆయా రాష్ట్రాల అధికారులు చర్యలు చేపట్టాలని సూచించింది. 28 రాష్ట్రాలు, 8 కేంద్ర పాలిత ప్రాంతాల్లో అధికారులు వీలైనంత త్వరగా సన్మాచకాలను పూర్తి చేసి, ఏప్రిల్ 2026 నుంచి ప్రారంభమయ్యే తనిఖీని సజావుగా జరిగిలా చూడాలని కేంద్ర ఎన్నికల సంఘం దిశానిర్దేశం చేసింది.

**న్యూఢిల్లీ:** దేశవ్యాప్తంగా పలు రాష్ట్రాలు, కేంద్ర పాలిత ప్రాంతాల్లో ఓటర్ల జాబితా సవరణ ప్రక్రియపై కేంద్ర ఎన్నికల సంఘం కీలక ఆదేశాలు జారీ చేసింది. ఏప్రిల్ నుంచి దేశంలోని వివిధ రాష్ట్రాలు, కేంద్రపాలిత ప్రాంతాల్లో ఓటర్ల జాబితాను పక్కాగా రూపొందించేందుకు కేంద్ర ఎన్నికల సంఘం సన్నద్ధమవుతోంది. ఈ మేరకు పలు రాష్ట్రాల ప్రధాన ఎన్నికల అధికారులకు అత్యవసరంగా లేఖలు రాసింది. ఏప్రిల్ నుంచి ఆయా రాష్ట్రాలు, కేంద్ర పాలిత ప్రాంతాల్లో స్పెషల్ అంటెన్సివ్ రివిజన్ కార్యక్రమం ప్రారంభం కానుంది. ఈ ప్రక్రియ ద్వారా ఓటర్ల జాబితాలో మార్పులు, చేర్పులు, కొత్త ఓటర్ల నమోదును అత్యంత పారదర్శకంగా నిర్వహించనున్నారు. కేంద్ర ఎన్నికల సంఘం మొత్తం 20కి పైగా రాష్ట్రాలు, కేంద్రపాలిత ప్రాంతాలకు ఈ ఆదేశాలు జారీ చేసింది. వాటిలో ఆంధ్రప్రదేశ్, తెలంగాణ, ఢిల్లీ, పంజాబ్, హర్యానా, హిమాచల్ ప్రదేశ్, ఉత్తరాఖండ్, జమ్మూ / కాశ్మీర్, లడఖ్, కర్ణాటక, ఒడిశా, జార్ఖండ్, సిక్కిం, మణిపూర్, మేఘాలయ, మిజోరాం, నాగాలాండ్, త్రిపుర, మహారాష్ట్ర, దాద్రా నగర్ హవేలీ, డామన్ డయ్యూ ఉన్నాయి. సర్ కార్యక్రమానికి సంబంధించి



సంపాదకీయం

దూసుకొస్తున్న ఏఐ..

అప్రమత్తతే ముఖ్యం!

ప్రపంచవ్యాప్తంగా కృత్రిమ మేధ (ఏఐ) విప్లవం శరవేగంగా విస్తరిస్తోంది. భారత్‌ను గ్లోబల్ సాత్‌కు సాంకేతిక కేంద్రంగా నిలబెట్టాలన్న లక్ష్యంతో దేశ రాజధానిలో నిర్వహిస్తున్న 'ఇండియా-ఏఐ ఇంఫాక్ట్ సమ్మిట్-2026' ఈ సాంకేతికతపై ఉన్న ఆశలను, ఆందోళనలను మరోసారి తెరపైకి తెచ్చింది. ఏఐ వినియోగంలో భారత్ దూసుకుపోతున్నా దానివల్ల తలెత్తే దుష్ఫలితాలపై అప్రమత్తంగా ఉండాలని నిపుణులు హెచ్చరిస్తున్నారు.

ఏఐ దుష్ఫలితాలను చర్చించడం ద్వారా యువత భవిష్యత్ గురించి ఇప్పుడు ప్రపంచం ఆలోచించాలి. ఏఐతో పెనుముప్పు తప్పదని ప్రఖ్యాత కంపెనీలు, నిపుణులు హెచ్చరిస్తున్న వేగ దీనిపై ప్రధానంగా చర్చించాలి. ఎందుకంటే నిరుద్యోగం ఇది పెంచి పోషించడం భయమని అంటున్నారు. దేశ రాజధాని ఢిల్లీలో జరుగుతున్న 'ఇండియా-ఏఐ ఇంఫాక్ట్ సమ్మిట్-2026' సందర్భంగా ప్రధానంగా దుష్ఫలితాలను చర్చించాలి. ఉద్యోగవకాశాలు పోతాయని అంటున్నప్పుడు దాని ప్రభావంతో జరిగే సమస్యలు చర్చించి, ముందు జాగ్రత్త చర్యలు తీసుకోవాలి. ప్రాథమిక స్థాయి వ్యవస్థను పూర్తి స్థాయిలో సృష్టించే పునాదిమీద ఏర్పాటు చేసుకోవడం భవిష్యత్తులో అన్ని విధాల మేలు చేస్తుందని నిపుణులు సూచిస్తున్నారు. అయితే, ఎలాంటి ముప్పు ఏర్పడబోతుందో అన్నది ప్రధానంగా ఏఐ సమ్మిట్‌లో చర్చిస్తే మంచిది. కేంద్రంలోని నరేంద్రమోడీ ప్రభుత్వం ఆ దిశలో నిపుణులతో కమిటీ వేసి చర్చించి, ఉపద్రవానికి ముందే చర్యలకు పూనుకోవాలి. ఢిల్లీ వేదికగా అట్టహాసంగా నిర్వహిస్తున్న ఏఐ సదస్సులో ఈ మేరకు ప్రకటన రావాల్సి ఉంది. భారత్‌ను గ్లోబల్ సాత్‌కు సాంకేతిక కేంద్రంగా నిలబెట్టాలన్న లక్ష్యంతో ఈ సదస్సు నిర్వహిస్తున్నట్లు చెబుతున్నారు. అయితే, ఆ దిశలో తీసుకుంటున్న చర్యలెలాంటివి చర్చకు రావాలి. అంతర్జాతీయ స్థాయిలో నాయకత్వం వహించే సంగతి అలా ఉంచితే ప్రపంచ స్థాయికి సరితూగే లేదా దగ్గరగా ఉన్న పునాది స్థాయి వ్యవస్థ కూడా మన దగ్గర లేదు.

ఈ రంగంలో ఇప్పటికే నాయకత్వం వహిస్తూ ప్రపంచానికి దిశా నిర్దేశక చేస్తున్న అమెరికా, చైనాలు పెద్ద ఎత్తున నైపుణ్యాలను, పరిశోధనలను విస్తృతం చేస్తుండగా, మనం ఏం చేయాలి, ఎలా చేయాలి అన్న దాని దగ్గరే ఉన్నాం. అనేకమంది మేధావులు మనచెంత ఉన్నారు. ఏఐ కి సంబంధించిన అనేక విషయాలను అంతర్జాతీయంగా గుర్తించిన నిపుణులు మనవాళ్లలో ఉన్నారు. ఫౌండేషన్ మోడల్ సంగతి అలా ఉంచితే, లార్డ్ మోడల్స్ ట్రైనింగ్ కు అవసరమైన హైపర్ స్పేస్ డేటా సెంటర్లు కూడా అందుబాటులో లేవు. ఇవేవీ లేకుండా గ్లోబల్ లీడర్‌షిప్ గురించి, అప్పుడు వెలువెత్తే అవకాశాల గురించి మాట్లాడటం ఆకాశానికి నిచ్చినలు వేయడమే అవుతుంది. సవాళ్లను గుర్తించి, అందుకు సమాధానాలను వెతుక్కునే సమయమిది. ఇంఫాక్ట్ సమ్మిట్ కోసం నీతి ఆయోగ్ రూపొందించిన నివేదిక ప్రకారం ఏఐ రంగంలో మన దేశం పూర్తిస్థాయిలో సన్నద్ధం కావడానికి మరో పది నుండి ఇరవై ఏళ్లు పడుతుందని అంటున్నారు. 2047 నాటికి ఏఐ రంగంలో భారత్‌ను సూపర్ పవర్ గా నిలవనున్నట్లు ప్రధాని నరేంద్రమోడీ చెప్పారు. 'కేవలం ఏఐ వినియోగదారునిగా కాకుండా ఏఐ సృష్టికర్తగా, ఏఐ విషయంలో భాగస్వామి దశ నుండి దానిని శాసించే స్థాయికి ఎదిగేలా తీర్చిదిద్దటం' అని మోడీ అన్నారు. ఏఐ సదస్సులో ఇదే విషయం చెప్పారు. కొత్త సాంకేతికతను భారత్ ఎప్పటికప్పుడు అందిపుచ్చుకుంటోంది. ప్రతిభావంతులకు స్వర్ణధామంగా భారత్ ఉంది. ఏఐ కేంద్రంగా ఇండియా మారుతోంది. ఏఐ అనేది ఓ పరివర్తన శక్తి. దాన్ని దుర్వినియోగం చేస్తే విధ్వంసానికి దారితీస్తుంది. ఏఐ అనేది యువత, భారత్ కు కొత్త అవకాశం, ఆస్తిగా ఉంది. తొలినాళ్లలో ఏఐపై అనేక సందేహాలు వచ్చాయి. కానీ ఇప్పుడు ఏఐ యువత ప్రయోజనకరంగా ఉపయోగిస్తోంది. వివిధ రంగాల సమస్యలకు ఏఐ పరిష్కారం చూపుతోంది మోడీ తెలిపారు. శాస్త్ర సాంకేతిక రంగాల్లో శరవేగంగా మార్పులు చోటుచేసుకుంటున్న ప్రస్తుత తరుణంలో అప్పటికి పరిస్థితులు ఎలా ఉంటాయో, ఏ కొత్త సాంకేతికత ఉంది అనేది అర్థం చేసుకోవాలి. మరోవైపు ప్రపంచంలో ఏఐ అభివృద్ధి వినిస్కోటనం చెందుతోంది. శక్తివంతమైన సమాచాలకు శిక్షణ ఇచ్చే కంప్యూటింగ్ శరవేగంగా పెరుగుతోంది. ప్రత్యేకమైన వివేక తయారీ కోసం పెద్దఎత్తున పోటీ జరుగుతోంది, భారీ టెక్ సంస్థలు ఏఐలోకి పెద్ద మొత్తాలను కుమ్మరిస్తున్నాయి. 2024 నుండి అమెరికా, చైనాలు ఈ రంగంపై దృష్టి సారించి భారీ మొత్తంలో ఖర్చు చేస్తున్నాయి.

మన దేశంలో ఈ రంగ అభివృద్ధి కోసం ఇప్పటికప్పుడే పరిశోధనలు మొదలయ్యాయి. మరోవైపు ఏఐ వద్ద పేరుతో వ్యక్తిగత గోప్యతకు ముప్పు తలెత్తే ప్రమాదం ఉంది. ఉద్యోగ, ఉపాధి అవకాశాలపై ప్రభావం పడనుంది. న్యాయవ్యవస్థలో కూడా ఏఐ వినియోగంపై జాగ్రత్త అవసరమని ఇటీవల సుప్రీంకోర్టు సూచించింది. ఆరోగ్య రంగంలోనూ ఇటువంటి ఆందోళనలే వ్యక్తమవుతున్నాయి. మోడీయా, రాజకీయ రంగాల్లో డీప్ ఫేక్ల భయాలు ఇప్పటికే ప్రారంభమయ్యాయి. పెద్ద టెక్ సంస్థల ఆధిపత్యం పెరిగితే డేటా, మౌలిక వసతులు వారి చేతుల్లోనే కేంద్రీకృతమయ్యే ప్రమాదం ఉంది. వీటన్నింటినీ దృష్టిలో ఉంచుకుని బలమైన పారదర్శక చట్టాలు, డేటా రక్షణ, నైతిక నియంత్రణ, సమగ్ర శిక్షణ విధానాలను రూపొందించాలి ఉంది. దేశంలో ఉన్న యువశక్తిని సమర్థవంతంగా వినియోగించుకోవడంతో పాటు, డేటా సెంటర్లు, ఫౌండేషన్ మోడల్స్, లీప్ తయారీ వంటి అంశాలపై దృష్టి సారించాలి. ఢిల్లీ ఏఐ సదస్సులో చోటుచేసుకున్న సాంకేతిక లోపాలపై గాటు, మేడ్ ఇన్ చైనా రోబోటిక్స్ తమ సొంత ఆవిష్కరణగా ప్రకటించుకుని నగబాటైన గ్లోబలియన్ యూనివర్సిటీ నిర్వాకం అంతర్జాతీయ వేదికపై దేశ ప్రతిష్టను మసకకార్చాయి. భవిష్యత్తులో ఇటువంటివి జరగకుండా చూడాలి. అన్నింటికీ మించి నిరుద్యోగానికి సవాల్ గా మారిన ఐఐఎ ఎలా అధిగమించాలన్న దానిపై ప్రయత్నాలు జరగాలి.

ఏఐ మనల్ని శాసించొద్దు..

- ఏఐ అంటే కేవలం టెక్నాలజీ కాదు.. అధిక పరివర్తన శక్తి!
• విధ్వంసానికి తావులేకుండా 'మానవ్ విజన్'తో ముందుకు సాగాలి
• 'ఇండియా ఏఐ సమ్మిట్'లో ప్రధాని మోడీ పిలుపు



న్యూఢిల్లీ: ఆర్టిఫిషియల్ ఇంటెలిజెన్స్ (ఏఐ) సామర్థ్యం మన ఊహలకు అందనంత వేగంగా దూసుకుపోతోందని, అయితే ఈ సాంకేతికత మనషిని శాసించే స్థాయికి చేర కూడదని ప్రధానమంత్రి మోడీ సృష్టం చేశారు. దేశ రా



జ్ఞానిలో జరుగుతున్న ప్రతిష్టాత్మక 'ఇండియా ఏఐ ఇంఫాక్ట్ సదస్సు'లో గురువారం ఆయన ప్రసంగిస్తూ.. ఏఐ వినియోగంపై ప్రపంచానికి దిశానిర్దేశం చేశారు. ప్రపంచ జనాభాలో ఆరో వంతు ఉన్న భారత్.. కొత్త సాంకేతికతను అందిపుచ్చుకోవడంలో అగ్రభాగాన నిలుస్తోందని ప్రధాని కొనియాడారు. దేశ యువత ఏఐ పట్ల చూపుతున్న ఆసక్తిని ప్రస్తావిస్తూ.. భారత్‌లో జరుగుతున్న ఏఐ విప్లవం భవిష్యత్తులో ఒక గొప్ప చరిత్రగా నిలుస్తుందని ధీమా వ్యక్తం చేశారు. 'మేక్ ఇన్ ఇండియా' స్ఫూర్తితో భారత్ ఆవిష్కరణ సామర్థ్యాన్ని ఈ సదస్సు ప్రపంచానికి చాటు తోందని ఆయన పేర్కొన్నారు. ఏఐకి ఉన్న పరివర్తన శక్తి గురించి హెచ్చరిస్తూ.. దీనిని సద్వినియోగం చేసుకుంటే ఎన్నో సమస్యలకు పరిష్కారాలు దొరుకుతాయని, అదే తప్పుడు చేతుల్లోకి వెళ్తే విధ్వంసానికి దారితీస్తుందని

ప్రధాని ఆందోళన వ్యక్తం చేశారు. "ఏఐ భవిష్యత్తులో ఏం చేయగలదన్నది కాదు.. ఏఐని ఉపయోగించి ప్రస్తుతం మన ఏం చేయగలదన్నదే అసలు ప్రశ్న" అని మోడీ వ్యాఖ్యానించారు. ప్రజా సంక్షేమమే ఏఐకి బెంచ్‌మార్క్ కావాలని, మానవ కేంద్రిత ఏఐ నిర్మాణం మన లక్ష్యం కావాలని పిలుపునిచ్చారు. ఏఐ వినియోగంలో 'మానవ్ విజన్' అత్యంత కీలకమని ప్రధాని కొత్త నిరాదానిని విని పించారు. ఇది కేవలం సాంకేతికత మాత్రమే కాదని, ఒక పటిష్టమైన డ్రీమ్‌వర్క్ అని ఆయన వివరించారు. ఏఐ వినియోగం చట్టబద్ధంగా ఉండటమే కాకుండా, ఎప్పటికప్పుడు పునఃసమీక్షించేలా పారదర్శకంగా ఉండాలని సూచించారు. మనషులు, సాంకేతికత కలిసి ప్రయోజనం కోల్పోతే మనం ఉన్నామని, ఈ విషయంలో భారత్ తనదైన ముద్ర వేస్తుందని ప్రధాని మోడీ సృష్టం చేశారు.

ఉచిత పథకాలపై మరోమారు సుప్రీం సీలయస్

- ప్రజల సొమ్మును దుబారా చేయడంపై ఆగ్రహం
• పేదలకు విద తదితర కనీస అవసరాలు కల్పించాల్సిందే
• చీఫ్ జస్టిస్ సూర్యకాంత్ ధర్మాసనం వ్యాఖ్యలు

న్యూఢిల్లీ: దేశంలో రాజకీయ పార్టీలు అందిస్తున్న ఉచిత పథకాలపై సుప్రీంకోర్టు మరోసారి తీవ్రస్థాయిలో స్పందించింది. తమిళనాడు విద్యుత్ పంపిణీ సంస్థకు సంబంధించిన కేసు విచారణ సందర్భంగా జస్టిస్ సూర్యకాంత్ ధర్మాసనం చేసిన వ్యాఖ్యలు ఇప్పుడు దేశవ్యాప్తంగా చర్చ నీయాంశమయ్యాయి. ఉచిత పథకాల వల్ల దేశ ఆర్థికాభివృద్ధి కంటుపడుతుందని కోర్టు హెచ్చరించింది. తమిళనాడులో ఉచిత విద్యుత్ సరఫరా, ఆర్థిక స్థితిగతులపై విచారణ చేపట్టిన కోర్టు, విద్యుత్ పంపిణీ సంస్థకు నిధులు ఎక్కడి నుండి వస్తున్నాయో వివరించాలని ప్రభుత్వానికి ఆదేశాలు



జారీ చేసింది. దీనిపై పూర్తి వివరాలతో అఫిడవిట్ దాఖలు చేయాలని కోరింది. పేదలకు విద్యుత్ కనీస అవసరాలు కల్పించడం ప్రభుత్వ బాధ్యత అని కోర్టు అంగీకరించింది. అయితే, పెద్ద పెద్ద భూస్వాములకు కూడా ఉచిత విద్యుత్ అందించడంపై అభ్యంతరం వ్యక్తం చేసింది. 'సౌకర్యం

కావాలనుకున్నప్పుడు దబ్బలు చెల్లించాలి కదా! పెద్ద భూస్వాములు ఉచితం అని అనవసరంగా లైట్లు, మెషిన్లు వాడుతున్నారు' అని జస్టిస్ సూర్యకాంత్ వ్యాఖ్యానించారు. ఎన్నికలకు ముందే ఉచిత పథకాలను ప్రకటించే సంస్కృతిపై కోర్టు ఆగ్రహం వ్యక్తం చేసింది. రాజకీయ పార్టీలు, సామాజికవేత్తలు తమ సిద్ధాంతాలను పునరాలోచించుకోవాల్సిన అవసరం ఉందని హితవు పలికింది. ప్రభుత్వం ఇచ్చే ఉచితాల వెనుక ఉన్నది ప్రజల కష్టాలపై పన్నుల సొమ్ము అని కోర్టు గుర్తుచేసింది. రాష్ట్రాలు అప్పుల్లో ఉన్నప్పటికీ ఉచిత పథకాలు ఇవ్వడం ఎంతవరకు సమంజసమని ప్రశ్నించింది. రాష్ట్రాలు వసూలు చేసే ఆదాయంలో కనీసం 25 శాతాన్ని రాష్ట్ర అభివృద్ధికి, మౌలిక సదుపాయాల కల్పనకు ఎందుకు ఉపయోగించకూడదని ధర్మాసనం సూటిగా ప్రశ్నించింది. అంతేకాదు, 'ఉచితాలు ఎన్నాళ్లు కొనసాగుతాయి?' అన్న సుప్రీంకోర్టు ప్రశ్న ఇప్పుడు అన్ని రాష్ట్ర ప్రభుత్వాలకు సవాలుగా మారింది. సంక్షేమం పేరుతో ఆర్థిక క్రమశిక్షణను విస్మరిస్తే భవిష్యత్తులో తీవ్ర పరిణామాలు తప్పవని అత్యున్నత న్యాయస్థానం హెచ్చరికగా హెచ్చరించింది.

ప్రధాని అవుతావు

ప్రియాంక గాంధీకి బాబా దీవెనలు

గౌహాతి: కాంగ్రెస్ ఎంపీ, స్ట్రీటింగ్ కమిటీ చైర్‌పర్సన్ ప్రియాంక గాంధీ గురువారం అస్సాంలో పర్యటిస్తూ, అక్కడ అసక్తికర నన్నువేశంకోటు చేసుకుంది. కామాఖ్య అలయానికి వెళ్ళినప్పుడు ఆమెకు బాబా (సన్యాసి) ఆశీర్వాదం లభించడం అందరి దృష్టిని ఆకర్షించింది. ప్రియాంక గురువారం ఉదయం 10 గంటల ప్రాంతంలో గౌహాతిలోని లోక్ ప్రియ గోపీనాథ్ బోర్డోలోయ్ అంతర్జాతీయ విమానాశ్రయానికి చేరుకుని, అక్కడినుంచి నేరుగా ప్రార్థనలు నగరంలోని కామాఖ్య అలయానికి వెళ్లారు. అక్కడ ప్రత్యేక ప్రార్థనలు చేశారు. అస్సాం నాగరికత, సంస్కృతిని గౌరవిస్తూ, లక్షలాది మంది ప్రజల విశ్వాసంతో ముడిపడి పున్న కామాఖ్య దేవిఅమ్మవారి ఆశీర్వాదం పొందడానికి వచ్చానని ప్రియాంక తెలిపారు. ఆలయంలో ప్రార్థనలు చేసిన తర్వాత సంతోషంగా అనిపించిందన్నారు. ఆలయ సందర్శన సమయంలో నాగ సాధువుతో క్షుణ్ణంగా సంభాషించారు. ఈ సందర్భంగా ప్రియాంక గాంధీ తలపై చేయి వేసి "హమారా బేటీ ప్రధాన మంత్రి బనేగా (మా కూతురు ప్రధాన మంత్రి అవుతుంది)" అంటూ దీవించారు. దీంతో ఆమె చిరునవ్వుతో అక్కడ నుంచి వెళ్ళిపోయారు. దీనికి సంబంధించిన వీడియో తెగ వైరల్ అవుతోంది. అనంతరం ప్రియాంక గాంధీ ఎంపీ గౌహాతిలోని రాజీవ్ భవన్ (కాంగ్రెస్ భవన్) కు బయలుదేరి వెళ్లారు.



డిజిటల్ రంగంలో భారత్ విప్లవాత్మక మార్పులు

అధికవడ్డీ రుణాలపై వడ్డీ తగ్గింపు.. కొత్త ఆవిష్కరణలు ఆర్థిక వ్యవస్థ వృద్ధికి తోడ్పాటు

ఇండియా ఏఐ ఇంఫాక్ట్ సమ్మిట్‌లో టెక్ దిగ్గజాల వెల్లడి



న్యూఢిల్లీ: డిజిటల్ రంగంలో భారత్ విప్లవాత్మక మార్పులు సాధిస్తోందని, ఏఐ కేంద్రంగా మారుతోందని పలుదేశాల ప్రతినిధులు ప్రశంసించారు. ప్రపంచంలోనే అతిపెద్ద కృత్రిమ మేధ సదస్సుకు భారత్ వేదికైంది. ఢిల్లీలోని భారత్ మండపంలో జరుగుతోన్న 'ఇండియా ఏఐ ఇంఫాక్ట్ సమ్మిట్'లో 118 దేశాలు పాల్గొన్నాయి. గురువారం జరిగిన సదస్సు ఆధికారిక ప్రారంభ కార్యక్రమంలో పలువురు దేశాధినేతలు, టెక్ దిగ్గజాలు పాల్గొని కీలక ప్రసంగం చేశారు. కొత్త ఆవిష్కరణలు ఆర్థిక వ్యవస్థను వృద్ధి పథంలో నడిపిస్తాయి. ఏఐ నిర్మాణం అందరికీ చాలా ఉపయోగంగా ఉంటుంది. భారత్‌ను సందర్భించిన ప్రతిసారి మార్పుల వేగం చూసి ఆశ్చర్యపోతున్నా. విద్యార్థిగా ఉన్నప్పుడు ఐఐఐఐ ఖర్చుపూర్వకం విశాఖ మీదుగా వెళ్ళాడని. అదే విశాఖ తీరంలో ఇప్పుడు గూగుల్ ఫుల్ స్టాక్ ఏఐ హాల్ ఏర్పాటువుతోంది" అని గూగుల్ సీఈఓ సుందర్ పిచాయ్ తెలిపారు. డిజిటల్ రంగంలో భారత్ విప్లవాత్మక మార్పులు సాధిస్తోంది. గతంలో భారత్‌లో బ్యాంకు ఖాతా తెరవాలంటే సమస్యగా ఉండేది. ప్రస్తుతం ఎలాంటి పత్రాలు లేకుండానే బ్యాంకు ఖాతా తెరవగలుగుతున్నారు. ఛాన్సెలరీనే బ్యాంకు ఖాతా తెరచే సౌలభ్యం వచ్చింది. 140 కోట్ల మంది ప్రజలకు భారత్ డిజిటల్ డిజిటల్ తీసుకొచ్చింది. ఆవిష్కరణల పథంలో అందరూ కలిసి ముందుకు సాగాలి. ప్రతినెలా 20 బిలియన్ల డిజిటల్ లావాదేవీలు జరుగుతున్నాయి. 500 మిలియన్ల మందికి డిజిటల్ హెల్త్ ఐడిలు ఇచ్చారని ప్రాన్స్ అధ్యక్షుడు మెక్రాన్ ప్రశంసించారు. ఏఐ కృత్రిమమైనది కాదు.. వాస్తవమైనది లాటా గ్రూప్ చైర్మన్ చంద్రశేఖర్ వ్యాఖ్యానించారు. ఏఐ సదస్సులో పాల్గొనడం గౌరవంగా భావిస్తున్నట్లు వెల్లడించారు. డిజిటల్ ఇన్ఫ్రాస్ట్రక్చర్ కార్యక్రమాలకు భారత్ సాక్షిగా నిలుస్తోంది. 140 కోట్ల మంది ప్రజలతో అతిపెద్ద డిజిటల్ ఐడెంటిటీ వ్యవస్థ కలిగిఉంది. ప్రపంచంలో జరిగే వాటిలో భారత్ నుంచే సగం డిజిటల్ లావాదేవీలు ఉన్నాయి. భారత్‌ను ఏఐ కేంద్రంగా ప్రధాని తీర్చిదిద్దుతున్నారు. సెమికాన్ ఇండియా, ఇండియా ఏఐ మిషన్‌లో భాగంగా సాంకేతికత అభివృద్ధి జరుగుతోంది. ఏఐ నైపుణ్య శిక్షణలో భారత్ పురోభివృద్ధి సాధిస్తోందన్నారు. గత దశాబ్దకాలంగా ఏఐ వేగంగా ముందుకెళ్తోంది. అతి త్వరలోనే మనషులు చేసే అత్యంత క్లిష్టమైన పనులను ఏఐ మోడళ్లు సులువుగా పూర్తి చేసే రోజులు రానున్నాయి. ఏఐతో అవకాశాలతో పాటు సవాళ్లు ఉన్నాయి. ఆ సవాళ్లను పరిష్కరించడంలో భారత్ కీలక పాత్ర పోషించనుందని ఆండ్రోపిక్ సీఈఓ డా. రియా అమోడెయ్ పేర్కొన్నారు.

నైజీరియా గనిలో విషయవాయివుల లీక్

37 మందిని బలి తీసుకున్న ఘటన

న్యూఢిల్లీ: నైజీరియాలోని ఓ గనిలో విషవాయివులు లీకయ్యాయి. ఆ విష వాయివులను పీల్చి 37 మంది దుర్మరణం పాలయ్యారు. మరో 26 మంది తీవ్ర అస్వస్థతకు గురయ్యారు. మంగళవారం తెల్లవారుజామున ఈ ఘటన చోటు చేసుకుందని అక్కడి పోలీస్ అధికారులు వెల్లడించారు. నార్త్ సెంట్రల్ నైజీరియాలోని ఓ గనిలో ఆకస్మికంగా లెడ్, ఆక్సైడ్, సుల్ఫర్, కార్బన్ మోనాక్సైడ్ గ్యాసులు లీక్ అయ్యాయి. ఈ వాయివులు మనషాటికి విషపూరితమైనవి. పైగా గనిలో వెంటిలేషన్ కూడా తక్కువగా ఉండడంతో వీటి ప్రభావం తీవ్రంగా ఉంటుంది. ఈ విష వాయివులను పీల్చి 37 మంది ప్రాణాలు కోల్పోయారు. మరో 26 మంది తీవ్ర అస్వస్థతకు గురయ్యారు. వీరిని అధికారులు ఆస్పత్రికి తరలించి చికిత్స అందిస్తున్నారు. నైజీరియా సర్కారు ఈ ప్రమాద ఫలితంపై సమగ్ర విచారణకు ఆదేశించింది. గనిలో విష వాయివులు లీకవుతాయనే విషయంలో అవగాహన లేకపోవడంతోనే ప్రాణనష్టం ఎక్కువగా జరిగిందని అక్కడి మంత్రి చెప్పారు. ప్రమాదానికి కారణమైన గని సక్రమమైనదా, అక్రమమైనదా అనే కోణంలో కూడా దర్యాప్తు చేస్తున్నట్లు మంత్రి పేర్కొన్నారు.

# జిల్లాలో ఎరువులకు కొరత లేదు

- 'ఫెర్టిలైజర్ యాప్' సేవలను రైతులు వినియోగించుకోవాలి
- ఇన్చార్జ్ కలెక్టర్ గరిమ అగ్రవాలి
- తంగళ్లపల్లిలోని ఫెర్టిలైజర్ షాపులో తనిఖీ

ప్రజానావ, సిరిసిల్ల : రైతులు ఎరువుల కోసం వదే ఇబ్బందులు దూరం చేసేందుకు రాష్ట్ర వ్యవసాయ శాఖ ఆధ్వర్యంలో రూపొందించిన ' ఫెర్టిలైజర్ యాప్' సేవలు వినియోగించుకోవాలని ఇన్చార్జ్ కలెక్టర్ గరిమ అగ్రవాలి పిలుపునిచ్చారు. తంగళ్లపల్లి మండల కేంద్రంలోని గ్రోమోర్ ఎరువుల షాప్ లో ఇన్చార్జ్ కలెక్టర్ గరిమ అగ్రవాలి గురువారం ఆకస్మిక తనిఖీ చేశారు. ఈ సందర్భంగా ఫెర్టిలైజర్ యాప్ ద్వారా ఎందరు రైతులు ఎరువులు బుకింగ్ చేసుకున్నారు? ఎందరు తీసుకువెళ్లారో ఆరా తీసి రిజిస్టర్లు పరిశీలించారు. యాప్ ద్వారా ఎరువులు కొనుగోలు చేసిన రైతుల వివరాలను రిజిస్టర్లో తనిఖీ చేశారు. షాప్ లో నిన్ను రాత్రి స్టాక్ వివరాలు, గురువారం ఉదయం నాటి స్టాక్ వివరాలు పరిశీలించారు. అలాగే గోడౌన్ లో ప్రస్తుతం ఉన్న ఎరువుల నిలువలను అక్కడ ఉన్న సిబ్బందితో లెక్కింపజేసి సరి చూసారు. అనంతరం ఇంచార్జ్ కలెక్టర్ గరిమ అగ్రవాలి మాట్లాడుతూ రాష్ట్ర వ్యవసాయశాఖ ఆధ్వర్యంలో రూపొందించిన ' ఫెర్టిలైజర్ యాప్' రైతులు డౌన్ లోడ్ చేసుకోవాలని, దాని ద్వారానే ఎరువులు బుకింగ్ చేసుకోవాలని స్పష్టం చేశారు. అన్ని ఫెర్టిలైజర్ షాప్ లు, ప్రాథమిక వ్యవసాయ



సహకార సంఘాల వద్ద వద్ద రైతులకు సహాయం అందించేందుకు హెల్ప్ డెస్క్ ఒక సహాయకుడు ఉంటారని పేర్కొన్నారు. జిల్లాలోని రైతులందరూ యాప్లో యూరియా బుక్ చేసుకుని తీసుకోవాలని సూచించారు. వ్యవసాయ శాఖ అధికారులు నిత్యం తమ పరిధిలోని అన్ని ఎరువుల షాపుల్లో తనిఖీ చేయాలని సూచించారు. యాప్ డౌన్ లోడ్, బుకింగ్ విషయంలో రైతులకు అందుబాటులో ఉంది... సేవలు అందించాలని ఆదేశించారు. జిల్లాలో ఈ నెల 1 వ తేదీ నుంచి ఈరోజు వరకు 92 వేల 735

సంచల యూరియా వచ్చిందని, యాప్ ద్వారా జిల్లాలోని 84 వేల 68 మంది రైతులు ఎరువుల కోసం బుకింగ్ చేసుకున్నారుని ఇన్చార్జ్ కలెక్టర్ తెలిపారు. 79 వేల 948 మంది కొనుగోలు చేయగా, ఇంకా 11వేల 694 నిలువ ఉందని, 740 మంది రైతులు యూరియా కోసం బుకింగ్ చేసుకుని ఇంకా తీసుకువెళ్ల లేదని వివరించారు. జిల్లాలో ఎరువుల కొరత లేదని ఇంచార్జ్ కలెక్టర్ గరిమ అగ్రవాలి స్పష్టం చేశారు. పరిశీలనలో ఏదీవ ప్రదీప్, తహసీల్దార్ విజయ ప్రకాష్ రావు తదితరులు ఉన్నారు.



## టీఎంసీ కుటుంబానికి పరిహారం

ప్రజానావ, సిరిసిల్ల : పట్టణ పేదరిక నిర్మూలన సంస్థ కింద టౌన్ మిషన్ కో ఆర్డినేటర్(టీఎంసీ) చంటి రాజమణి మరణించగా, బాధిత కుటుంబానికి శ్రీనిధి క్రెడిట్ కో ఆపరేటివ్ ఫెడరేషన్ నుంచి మంజూరైన పరిహారం చెక్కును ఇన్చార్జ్ కలెక్టర్ గరిమ అగ్రవాలి గురువారం అందజేశారు. పట్టణ పేదరిక నిర్మూలన సంస్థ కింద టౌన్ మిషన్ కో ఆర్డినేటర్(టీఎంసీ) చంటి రాజమణి సిరిసిల్ల మున్సిపల్ లో పని చేశారు. అక్టోబర్ 2024లో మరణించారు. దీనితో శ్రీ నిధి క్రెడిట్ కో ఆపరేటివ్ ఫెడరేషన్ నుంచి రూ. 1,50,000 విలువైన పరిహారం చెక్కు మంజూరు కాగా, రాజమణి కుటుంబ సభ్యులకు జిల్లా సమీకృత కార్యాలయాల సముదాయంలో ఇన్చార్జ్ కలెక్టర్ గరిమ అగ్రవాలి అందజేశారు. ఈ కార్యక్రమంలో పట్టణ పేదరిక నిర్మూలన సంస్థ ఏ.పి.మీ.రా. ఫసహత్ అలీ బేగ్, శ్రీనిధి రీజినల్ మేనేజర్ భూ కైలాస్ తదితరులు ఉన్నారు.

## సోఫ్ట్ యూనిఫారాలు అందజేశేత



ప్రజానావ, సిరిసిల్ల : సిరిసిల్ల పట్టణంలోని సంజీవయ్య నగర్ మండల పరిషత్ పాఠశాలలో విద్యార్థులకు సోఫ్ట్ యూనిఫామ్ లు అందజేశారు. గురువారం జరిగిన కార్యక్రమంలో స్థానిక అనంత నగర్ లోని వాణి నర్సింగ్ చోమ్ డాక్టర్లు శ్రీ వాణి ఎన్ వి రమణారావులు సోఫ్ట్ యూనిఫారాలు అందజేశారు. ఈ కార్యక్రమంలో మండల విద్యాధికారి దూస రఘుపతి, ప్రధానోపాధ్యాయులు చంద్రశేఖర్ తదితరులు పాల్గొన్నారు.

## ఎమ్మెల్యే పీపపై తప్పుడు ప్రచారాన్ని నమ్ముద్దు అది పచ్చి అబద్ధం.. రాజకీయ కుట్ర!

దినేష్ గౌడ్ పీప పదవి నుంచి తప్పుకున్నారు : ఎమ్మెల్యే కార్యాలయం



ప్రజానావ, వేములవాడ: ప్రభుత్వ విప్, వేములవాడ ఎమ్మెల్యే ఆది శ్రీనివాస్ వ్యక్తిగత సహాయకుడు (పీఏ)గా వెంగల దినేష్ గౌడ్ పనిచేస్తున్నారంటూ కొన్ని సోషల్ మీడియా వేదికలు, మీడియా సంస్థలు చేస్తున్న ప్రచారాన్ని ఎమ్మెల్యే కార్యాలయం తీవ్రంగా ఖండించింది. ఈ మేరకు వాస్తవాలను వివరిస్తూ ఒక ప్రకటన విడుదల చేసింది. ఎమ్మెల్యే ఆది శ్రీనివాస్ పీఏగా వెంగల దినేష్ గౌడ్ ప్రస్తుతం పనిచేయడం లేదని, దాదాపు ఆరు నెలల క్రితమే ఆయన తన పదవి నుంచి స్వచ్ఛందంగా తప్పుకున్నారని, దీనికి సంబంధించి ప్రభుత్వ రికార్డుల నుంచి కూడా ఆయన పేరును నాలుగు నెలల క్రితమే అధికారులు అధికారికంగా తొలగించారని వివరించింది. ఈ వాస్తవాలు ఇలా ఉండగా, కొన్ని సోషల్ మీడియా హ్యాండిల్స్ (ముఖ్యంగా తెలుగు స్ట్రైట్ వంటివి) రాజకీయ దురుద్దేశంతో పాత షోదాను వాడుతూ తప్పుడు వార్తలు ప్రచారం చేయడం విచారకరమని పేర్కొన్నది.

### వ్యక్తిగత ఘటనలకు ఎమ్మెల్యేకు సంబంధం లేదు!

దినేష్ గౌడ్ వ్యక్తిగత విషయాలు లేదా వారి కుటుంబానికి సంబంధించిన ఏవైనా ఘటనలు చోటుచేసుకుంటే, వాటిని ఎమ్మెల్యే ఆది శ్రీనివాస్ కు అనుసంధానం చేయడం పూర్తిగా ఆధారరహితమని స్పష్టం చేసింది. కేవలం రాజకీయంగా ఎమ్మెల్యే ప్రతిష్ఠను దెబ్బతీసేందుకే ఇటువంటి అసత్య ప్రచారాలు చేస్తున్నారని మండిపడింది. ఇప్పటికైనా సంబంధిత సోషల్ మీడియా వేదికలు, మీడియా సంస్థలు తమ తప్పుడు ప్రచారాన్ని తక్షణమే నిలిపివేయాలని హెచ్చరించింది. వాస్తవాలను నిర్ధారించుకోకుండా ఇటువంటి ఆరోపణలు కొనసాగిస్తే, సంబంధిత సంస్థలు, వ్యక్తులపై చట్టపరమైన చర్యలు తీసుకోవాల్సి వస్తుందని ఈ సందర్భంగా హెచ్చరించింది.

# విద్యార్థులు మానసిక ధైర్యాన్ని పెంచుకోవాలి

- ఇంటర్మీడియట్ జిల్లా అధికారి శరత్ కుమార్
- సిరిసిల్ల ప్రభుత్వ జూనియర్ కళాశాలలో ఘనంగా ఫీర్వెల్

ప్రజానావ, సిరిసిల్ల : సాంస్కృతిక కార్యక్రమాలతో పాటు విద్యార్థులు మానసిక ధైర్యాన్ని, ఆత్మబలాన్ని పెంచుకొని పట్టుదలతో ఆత్మవిశ్వాసంతో మీరు అనుకున్న లక్ష్యాన్ని చేరుకొని ఉన్నత శిఖరాలకు ఎదగాలని ఇంటర్మీడియట్ జిల్లా అధికారి శరత్ కుమార్ పిలుపు నిచ్చారు. గురువారం సిరిసిల్ల ప్రభుత్వ జూనియర్ కళాశాలలో (కో-ఎడ్) జరిగిన ఫేర్వెల్ డే కార్యక్రమంలో భాగంగా విద్యార్థిని విద్యార్థులు ఆటపాటలతో పాటు సాంస్కృతిక కార్యక్రమాలను నిర్వహించారు. ఈ కార్యక్రమానికి విశిష్ట అతిథి ఇంటర్మీడియట్ జిల్లా విద్యాధికారి శరత్ కుమార్ హాజరై మాట్లాడుతూ ఫిబ్రవరిలో జరిగే పరీక్షల లో మంచి మార్కులు సాధించి తల్లిదండ్రులకు కళాశాలకు మంచి పేరు తెచ్చాలని కోరారు. అలాగే ఇతర కళాశాల నుండి వచ్చిన ప్రిన్సిపాల్ లు ప్రసంగిస్తూ విద్యార్థులు చదువుతో పాటు అన్ని రంగాలలో రాణించాలని తెలిపారు. కళాశాల



ప్రిన్సిపాల్ విజయ రఘునందన్ విద్యార్థులు చదువుతో పాటు అన్ని రంగాల్లో రాణించాలని, ప్రభుత్వ కళాశాలలో ఉన్నతమైన ఉద్యోగ అవకాశాలు కలుగుతాయని, ప్రతి ఒక్కరూ ప్రభుత్వ కళాశాలలోనే చేరాలని, ప్రభుత్వ కళాశాలలో చేరిన విద్యార్థులకు ప్రభుత్వం అన్ని రకాలుగా కోర్సులలో ప్రాధాన్యత ఇస్తున్నారని తెలిపారు. ఆటల

సోటీలో గెలుపొందిన విద్యార్థిని విద్యార్థులకు బహుమతులు అందించారు. ఈ కార్యక్రమంలో అధ్యాపకులు కేదార్ శర్మ, డి. శ్రీధర్, బుర్ర వెంకటేశం, సామల వివేకానంద, కనకయ్య, చంద్రమౌళి, అరుంధతి, చంద్రశేఖర్, అంజనేయులు, విజయ, శ్రీనివాస్, సురేష్, రాజయ్య, శశిధర్, రాజశేఖర్, సుజిత ఆఫీస్ సిబ్బంది పాల్గొన్నారు.

# బార్లను తలపిస్తున్న వైస్ షాప్ పర్మిట్ రూములు

- నిబంధనలను పాటించని వైస్ షాప్ యజమానులు
- గల్లీ గల్లీలో బెల్ట్ షాపుల ద్వారా అధిక ధరలు మధ్యం అమ్మకం
- నష్టపోతున్న కార్మిక కుటుంబాలు, వెంటనే కలెక్టర్ గారు చర్యలు తీసుకోవాలి
- మీడియా సమావేశంలో సిపిఎం జిల్లా కార్యదర్శి ముశం రమేష్

ప్రజానావ, సిరిసిల్ల : రాజన్న సిరిసిల్ల జిల్లాలో వైస్ షాప్ యజమానులు నిబంధనలను పాటించకుండా అధికారుల అందడందలతో ప్రతి వైస్ షాప్ వద్ద బార్లను తలదన్నే విధంగా సిస్టింగ్ ఏర్పాటు చేసి మధ్యం విక్రయించడం జరుగుతుందని సిపిఎం జిల్లా కార్యదర్శి ముశం రమేష్ ఆందోళన వ్యక్తం చేశారు. గురువారం సిపిఎం కార్యాలయంలో జరిగిన విలేజ్ కుల సమావేశంలో సిపిఎం జిల్లా కార్యదర్శి ముశం రమేష్ మాట్లాడుతూ సిరిసిల్ల పట్టణ ప్రాంతంలో పాత, కొత్త బస్టాండ్, గాంధీ చౌక్, ప్రధాన రహదారి వెంబడి ఉన్నటువంటి వైస్ షాపుల ముందు వెహికల్స్ నిలబెట్టడం వలన రహదారులకు పెద్ద అవున



ట్రాఫిక్ ఇబ్బంది కలుగుతున్నదని మహిళలు ఆ ప్రాంతం నుండి వెళ్లాలంటే భయపడే పరిస్థితి నెలకొన్నదని, గ్రామాలలో ప్రతి గల్లీలో బెల్ట్ షాపులు వివరీతంగా పెరిగిపోతున్నాయన్నారు. రాత్రి వగలు తేడా లేకుండా మధ్యం అందుబాటులో దొరకడంతో ప్రజలు వివరీతంగా మద్యానికి బానిసలు గా మారుతున్నారని, కార్మిక కుటుంబాలు ఆర్థికంగా చితికి పోతున్నాయన్నారు. యువత పెద్ద అవున మద్యానికి అలవాటు పడి ప్రమాదాలకు గురై

మరణిస్తున్నారని, ప్రభుత్వానికి మధ్యం ద్వారా వచ్చే ఆదాయమే తప్ప ప్రజల ఆరోగ్య పరిస్థితి, ప్రాణాల పరిస్థితి పట్టించుకునే ధ్యాస లేకుండా పోయిందన్నారు. వెంటనే జిల్లా కలెక్టర్ నిబంధనకు విరుద్ధంగా నడిపిస్తున్న వైస్ షాపుల లైసెన్స్ రద్దుచేసి బెల్ట్ షాపులు నిర్వహిస్తున్న వారిపై చట్టపరమైన చర్యలు తీసుకోవాలని కోరారు. ఈ సమావేశంలో సిపిఎం జిల్లా కార్యదర్శి వర్గ సభ్యులు ఎగమంటి ఎల్లారెడ్డి కోడం రమణ పాల్గొన్నారు.

# ఘనంగా శివాజీ జయంతి వేడుకలు

ప్రజానావ, జుట్టిపాటి: హిందూ ధర్మ రక్షణే ధ్యేయంగా, మొగలాయిల అరాచకాలను అడ్డుకున్న ధీశాలి ఛత్రపతి శివాజీ మహారాజ్ అని కాంగ్రెస్ జాబ్బీహిల్స్ డివిజన్ అధ్యక్షులు కాటూరి రమేష్ కొనియాడారు. ఛత్రపతి శివాజీ 396వ జయంతి సందర్భంగా గురువారం జుట్టిపాటి డివిజన్ ఫిలింనగర్ కాంగ్రెస్ పార్టీ కార్యాలయం వద్ద శివాజీ చిత్రపటానికి పూలమాల వేసి జయంతి వేడుకలను ఘనంగా నిర్వహించారు. ఈ సందర్భంగా కాటూరి రమేష్ మాట్లాడుతూ, హిందూ దేవాలయాలను కూల్చివేస్తూ, హిందూ ధర్మాన్ని అంతం చేయాలని చూస్తున్న మొగల్ సామ్రాజ్యంపై సింహంలా విరుచుకుపడిన యోధుడు శివాజీ అని పేర్కొన్నారు. మహిళలను అవమాన పరుస్తున్న దుర్మార్గులను ఎదిరించి నిలబడ్డ ఆ మహానుభావుడి ధైర్యం నేటి యువతకు ఆదర్శమని కొనియాడారు. హిందూ ధర్మం కోసం ఆయన చేసిన పోరాటం చరిత్రలో సువర్ణకాలంలో లిఖించబడిందని తెలిపారు. ఈ కార్యక్రమంలో జెర్నీ అంకే కుమార్, బోయ సాయిలు, బోదాన్ నాగార్జున, గుంజ అంజనేయులు, జెడ్పీటీ నరేంద్ర, ఏ నాగయ్య, హనుమంత, సాబప్ప, కురుమయ్య, శేఖర్ తదితరులు పాల్గొన్నారు.



# చిత్రపతి శివాజీ మహారాజ్ అందరివాడు

- ఆయన పోరాట స్ఫూర్తితోనే ముందుకు
- ప్రభుత్వ విప్ ఆది శ్రీనివాస్

**ప్రజానావ, వేములవాడ:** చిత్రపతి శివాజీ మహారాజ్ అణిచివేతకు, నియంతృత్వానికి వ్యతిరేకంగా చేసిన పోరాటం మరువలేనిదని, ఆయన ఆశయాలను యువత స్ఫూర్తిగా తీసుకోవాలని ప్రభుత్వ విప్, వేములవాడ ఎమ్మెల్యే ఆది శ్రీనివాస్ పిలుపునిచ్చారు. గురువారం వేములవాడ అర్బన్, రూరల్ మండలాల్లో ఆయన విస్తృతంగా పర్యటించారు. ఆరవల్లో నూతన గ్రామ పంచాయతీ భవనాన్ని ప్రారంభించడంతో పాటు జయవరం, అయ్యూరుపల్లిలో జరిగిన శివాజీ జయంతి వేడుకల్లో ఆయన పాల్గొన్నారు. ఈ సందర్భంగా ఆది శ్రీనివాస్ మాట్లాడుతూ.. శివాజీ మహారాజ్ ఏ ఒక్క వర్గానికో చెందిన వారు కాదని, ఆయన అందరివాడని కొనియాడారు. ధర్మ రక్షణ కోసం, ప్రజల స్వేచ్ఛ కోసం ఆయన చేసిన పోరాట చరిత్రను ప్రస్తుత తరం యువత తెలుసుకోవాలన్నారు.



గ్రామాల్లో నూతన పంచాయతీ భవనాలు అందుబాటులోకి రావడం శుభవరణామమని, అధికారులు ప్రజలకు అందుబాటులో ఉంటూ ప్రభుత్వ పథకాలను అర్బులందరికీ చేరవేయాలని సూచించారు.

### ముంపు గ్రామాల సమస్యలపై వెనక్కి తగ్గడే లేదు!

నియోజకవర్గంలోని ముంపు గ్రామాల సమస్యలపై ఆది శ్రీనివాస్ గట్టిగా స్పందించారు. “సమస్యలను మనిషి మానేడు కాయ చేయడం నా వైజం కాదు. ముంపు గ్రామాల ప్రజల బాధలను నేను స్వయంగా అనుభవించి ప్రస్తావించాను. త్వరలోనే వీటన్నింటికీ శాశ్వత పరిష్కారం చూపిస్తాం” అని ప్రజలకు హామీ ఇచ్చారు. ముఖ్యంగా సంకెపల్లిలో దీర్ఘకాలంగా పెండింగ్లో ఉన్న గజిల్ సమస్యను పరిష్కరిస్తానని భరోసా ఇచ్చారు.

### అభివృద్ధికి బాటలు.. నిధుల వరద!

ఆరవల్లి గ్రామ సమస్యల పరిష్కారానికి కృషి చేస్తామని, నియోజకవర్గంలోని మహిళా సంఘం భవనాల నిర్మాణానికి ఇప్పటికే రూ. 10 లక్షలు మంజూరు చేశామని వెల్లడించారు. క్షేత్రస్థాయిలో ప్రజల సమస్యలను పరిష్కరించడమే లక్ష్యంగా తీసుకుంటూ ముందుకు సాగుతుందని ఆది శ్రీనివాస్ స్పష్టం చేశారు. ఈ పర్యటనలో స్థానిక ప్రజాప్రతినిధులు, కాంగ్రెస్ పార్టీ నాయకులు, కార్యకర్తలు, గ్రామస్థులు పెద్ద సంఖ్యలో పాల్గొన్నారు.



## స్వరాజ్య నిర్మాత శివాజీ మహారాజ్

**ప్రజానావ, ఖైరతాబాద్:** హైదరాబాద్ ధర్మ సంరక్షణ్ శాసనగా, స్వరాజ్య స్థాపనే ధ్యేయంగా చరిత్రను మలిచిన మహావీరుడు చిత్రపతి శివాజీ మహారాజ్ అని ఖైరతాబాద్ మాజీ ఎమ్మెల్యే చింతల రామచంద్రా రెడ్డి కొనియాడారు. చిత్రపతి శివాజీ మహారాజ్ జయంతి సందర్భంగా గురువారం ఖైరతాబాద్ నియోజకవర్గ పరిధిలోని ఫిలింనగర్ ప్రాంతంలో బీజేపీ నాయకులు, స్థానికుల ఆధ్వర్యంలో నిర్వహించిన జయంతి వేడుకల్లో ఆయన ముఖ్య అతిథిగా పాల్గొన్నారు. ఈ సందర్భంగా రామచంద్రా రెడ్డి మాట్లాడుతూ.. భారత చరిత్రలో స్వాతంత్ర్య స్ఫూర్తికి శివాజీ మహారాజ్ ఒక ప్రతీకగా నిలిచారని అన్నారు. పరాయి పాలన నుంచి విముక్తి పొందేందుకు, స్వరాజ్య స్థాపన కోసం అచంచల ధైర్యంతో ఆయన చేసిన పోరాటం ప్రతి భారతీయుడికి గర్వకారణమని పేర్కొన్నారు. ఈ కార్యక్రమంలో బీజేపీ డివిజన్ నాయకులు, కార్యకర్తలు, స్థానిక బస్టి వాసులు పెద్ద సంఖ్యలో పాల్గొని శివాజీ మహారాజ్ జయంతిని వైభవంగా నిర్వహించారు.

## దినమంతా, రాత్రంతా 'జయహో'

### ముంబైలో మ్యూజిక్ రోడ్ ప్రయోగంపై వివాదం

### కోస్టల్ రోడ్డులో నిద్రలేక స్థానికుల విలవిల

### 'మ్యూజిక్' ఆపేయాలని ముఖ్యమంత్రికి 650 కుటుంబాల ఫిర్యాదు



**ప్రజానావ, ముంబై:** ముంబై కోస్టల్ రోడ్డుపై ప్రభుత్వం ఎంతో ప్రతిష్టాత్మకంగా చేపట్టిన 'మ్యూజిక్ రోడ్' ప్రయోగం ఇప్పుడు వివాదానికి దారితీసింది. వాహనాల వేగాన్ని నియంత్రించడానికి, డ్రైవర్లను అలరించడానికి ఏర్పాటు చేసిన ఈ 'జయహో' పాట.. రోడ్డు పక్కన ఉన్న ట్రాన్స్ కోండ్ నివాసీతులకు కంఠిమీద కునుకు లేకుండా చేస్తోంది.

### ఏమిటి మ్యూజిక్ రోడ్ వివాదం?

ముంబై కోస్టల్ రోడ్డులోని ధర్మవీర్ చిత్రపతి శంభాజీ మహారాజ్ మార్గంలో నారిమన్ పాయింట్ నుంచి వర్షి వైపు వెళ్లే మార్గంలో 500 మీటర్ల మేర ఈ మ్యూజిక్ స్ట్రీట్ ను ఏర్పాటు చేశారు. కారు గంటకు 70 నుండి 80 కిలోమీటర్ల స్పీడ్ వేగంతో వెళ్తున్నప్పుడు ట్రైర్ ప్రకంపనల ద్వారా ఏఆర్ రెహమాన్ స్వరపరిచిన 'జయహో' పాట వినిపిస్తుంది. అయితే, ఉదయం 6 గంటల నుండి అర్ధరాత్రి వరకు వందలాది వాహనాలు వెళ్తుండటంతో ఈ పాట నిరంతరం మారుమోగుతూనే ఉంది.

### నిద్రలేని రాత్రులు.. స్థానికుల ఆవేదన!

ఈ నిరంతర 'లైవ్ కచేరీ' ట్రాన్స్ కోండ్ ప్రాంతంలోని దాదాపు 650 కుటుంబాలను తీవ్ర ఇబ్బందులకు గురిచేస్తోంది. "మేము ఎప్పుడు నిద్రపోవాలి? కిటికీలు మూసుకున్నా ఆ శబ్దం లోపలికి వస్తోంది" అని వృద్ధులు, రోగులు ఆవేదన వ్యక్తం చేస్తున్నారు. నిరంతరాయంగా వినిపించే ఈ సంగీతం మానసిక ఒత్తిడికి కారణమవుతోందని స్థానిక నివాసీతుల సంఘం పేర్కొంది.

### ముఖ్యమంత్రికి ఫిర్యాదు!

మహారాష్ట్ర ముఖ్యమంత్రి దేవేంద్ర ఫడ్కర్, మునిపల్ కమిషనర్ కు స్థానికులు బహిరంగ లేఖ రాశారు. కేవలం వినోదం కోసం చేసిన ఇటువంటి ప్రయోగాలు ప్రజల ప్రశాంతతను దెబ్బతీస్తున్నాయని, డ్రైవర్ల దృష్టి మళ్లించి ప్రమాదాలకు కూడా దారి తీయవచ్చని ఫిర్యాదులో పేర్కొన్నారు. ఈ 'మ్యూజిక్ రోడ్' ప్రయోగాన్ని తక్షణమే నిలిపివేయాలని వారు డిమాండ్ చేస్తున్నారు. ప్రభుత్వం దీనిపై ఎలాంటి నిర్ణయం తీసుకుంటుందో వేచి చూడాలి.

# గెలుపోటములు సహజం.. క్రీడాస్ఫూర్తి ముఖ్యం

### ప్రభుత్వ విప్ ఆది శ్రీనివాస్

### ముగిసిన 8వ రాష్ట్రస్థాయి వాలీబాల్ పోటీలు

**ప్రజానావ, వేములవాడ:** అటల్ గెలుపు ఓటములను సహజంగా స్వీకరించాలని, క్రీడలు మానసిక ఉత్సాహంతో పాటు జీవితంలోని అటూపోట్లను తట్టుకునే ధైర్యాన్ని ఇచ్చేయని రాష్ట్ర ప్రభుత్వ విప్ ఆది శ్రీనివాస్ పేర్కొన్నారు. వేములవాడ పట్టణంలో గత నాలుగు రోజులుగా ఆది శ్రీనివాస్ సౌజన్యంతో, రాజన్న సిరిసిల్ల జిల్లా వాలీబాల్ అసోసియేషన్ నిర్వహించిన 8వ తెలంగాణ రాష్ట్ర స్థాయి వాలీబాల్ పోటీలు గురువారం ఘనంగా ముగిశాయి. ఈ పోటీలలో బాలర విభాగంలో ఖమ్మం జిల్లా ప్రథమ స్థానాన్ని కైవసం చేసుకోగా, రంగారెడ్డి ద్వితీయ, వరంగల్ తృతీయ స్థానాల్లో నిలిచాయి. బాలికల విభాగంలో మహబూబ్ నగర్ జిల్లా మొదటి స్థానంలో నిలువగా, వరంగల్ ద్వితీయ, నల్లగొండ తృతీయ స్థానాలను దక్కించుకున్నాయి. విజేతలకు ప్రభుత్వ విప్ ఆది శ్రీనివాస్ స్వయంగా బహుమతులు అందజేసి అభినందించారు. ఈ సందర్భంగా ఆది శ్రీనివాస్ మాట్లాడుతూ.. ముఖ్యమంత్రి రేవంత్ రెడ్డి రాష్ట్రంలో క్రీడాకారులను ప్రోత్సహించేందుకు 'సీఎం కప్' పేరిట 45కు పైగా క్రీడలను ప్రవేశపెట్టారని



తెలిపారు. ప్రపంచ ప్రఖ్యాత ఫుట్ బాల్ ఆటగాడు మెస్సీని హైదరాబాద్ కు ఆహ్వానించడం ద్వారా సీఎంకప్ క్రీడల పట్ల ఉన్న మక్కువను చూపుతున్నారని గుర్తు చేశారు. విద్యార్థుల్లో దాగి ఉన్న ప్రతిభను వెలికితీస్తున్న కోచ్ లను ఆయన ప్రత్యేకంగా అభినందించారు. తెలంగాణను గంజాయి రహిత రాష్ట్రంగా మార్చడానికి ప్రభుత్వం ఉక్కుపాదం మోపుతోందని, యువత వ్యవసాయ వైపు గజ్జెల రమేష్ బాబు, జిల్లా అసోసియేషన్ ప్రతినిధులు, కాకుండా క్రీడల వైపు మళ్లాలని విప్ పిలుపునిచ్చారు.

వేములవాడ ప్రాంత క్రీడాకారుల కోసం 5 ఎకరాల స్థలం కేటాయించామని, గత ప్రభుత్వ హయాంలో అగిపోయిన స్టేడియం నిర్మాణ పనులను త్వరలోనే పూర్తి చేస్తామని హామీ ఇచ్చారు. ఈ కార్యక్రమంలో మున్సిపల్ చైర్మన్ పుల్లం రాజు, వైస్ చైర్మన్ సరాల శేఖర్, ఏఎంసీ చైర్మన్ రోడ్డి రాజు, రాష్ట్ర వాలీబాల్ అసోసియేషన్ అధ్యక్షులు గజ్జెల రమేష్ బాబు, జిల్లా అసోసియేషన్ ప్రతినిధులు, కాకానిర్లు పాల్గొన్నారు.

# ప్రేమ్ నగర్లో సీసీ రోడ్డు పనులు ప్రారంభం

### ప్రజానావ, ఖైరతాబాద్: బంజారాహిల్స్ డివిజన్ పరిధిలోని

ప్రేమ్ నగర్ బస్టిలో సీసీ రోడ్డు పనులు గురువారం ఉదయం ఘనంగా ప్రారంభమయ్యాయి. ప్రేమ్ నగర్ సాంబాబా మందిరం నుండి అంబేద్కర్ చౌరస్తా స్ట్రీట్ నెంబర్ 10 వరకు రూ. 26.25 లక్షల అంచనా వ్యయంతో ఈ పనులను చేపట్టారు. ఈ సందర్భంగా సర్కిల్ 18 అసిస్టెంట్ ఎగ్జిక్యూటివ్ ఇంజనీర్ మోహన్ రావు మాట్లాడుతూ.. బస్టిలో గతంలో తాగునీరు కలుపితం కావడంతో ప్రజల ఆరోగ్య ర్యుష్టా కొత్త వాటర్ పైప్ లైన్ మరియు సీవర్జీ పైప్ లైన్ పనులకు ప్రాధాన్యత ఇచ్చామన్నారు. ఈ భూగర్భ పనుల కారణంగానే సీసీ రోడ్డు పనుల ప్రారంభంలో కొంత ఆలస్యం జరిగిందని వివరించారు. రాబోయే 20 రోజుల్లో రోడ్డు పనులన్నీ పూర్తి చేసి ప్రజలకు అందుబాటులోకి తెస్తామని ఆయన స్పష్టం చేశారు. బస్టి సంక్షేమ సంఘం ప్రధాన కార్యదర్శి కె. భగవాన్ దాస్ మాట్లాడుతూ.. పైప్ లైన్ పనుల కోసం రోడ్డును తవ్వడంతో గత కొంతకాలంగా బస్టి మొత్తం గుంతలమయంగా మారిందన్నారు. దీనివల్ల ప్రజలు, ముఖ్యంగా వాహనదారులు తీవ్ర ఇబ్బందులు పడ్డారని గుర్తు చేశారు. ఇకపై ఎలాంటి జాప్యం లేకుండా నాణ్యతతో కూడిన రోడ్డు పనులను త్వరితగతిన పూర్తి చేయాలని అధికారులను కోరారు. బస్టి అభివృద్ధికి



సహకరిస్తున్న స్థానిక ఎమ్మెల్యే దాసం నాగేందర్, మాజీ మేయర్ గద్వాల విజయలక్ష్మిలకు ఈ సందర్భంగా బస్టి ప్రజలు ప్రత్యేక ధన్యవాదాలు తెలియజేశారు. ఈ కార్యక్రమంలో సాంబాబా దేవాలయ కమిటీ నాయకులు రవి చందర్, శాస్త్రి, హనుమాన్ దేవాలయ కమిటీ చైర్మన్

దయాసంద్ యాదవ్, అంబేద్కర్ సేవా సంఘం అధ్యక్షులు మున్నాభాయ్, వెంకటేశ్వర్ల సాయి టింపుల్ మాజీ చైర్మన్ ప్రభాకర్ రెడ్డి, బస్టి నాయకులు రెహమాన్, శ్రీధర్ యాదవ్, ప్రవీణ్ కుమార్, గంగ, రమేష్, సర్కిల్ రావు తదితరులు పాల్గొన్నారు.



# అలరించిన 'ద్రోణ' వార్షికోత్సవం

### చిన్నారుల నృత్యాలతో హోరెత్తిన సంబరాలు

**ప్రజానావ, వేములవాడ:** వేములవాడ పట్టణంలోని ద్రోణ పబ్లిక్ స్కూల్ తొలి వార్షికోత్సవ వేడుకలు గురువారం సాయంత్రం అత్యంత వైభవంగా జరిగాయి. పాఠశాల ప్రాంగణం చిన్నారుల ఆటపాటలతో, రంగురంగుల వెలుగులతో పండగ వాతావరణాన్ని తలపించింది. అంబరాస్థంబిని ఈ సందర్భంలో విద్యార్థులు ప్రదర్శించిన సాంస్కృతిక కార్యక్రమాలు ఆహుతులను మంత్రముగ్ధులను చేశాయి. చిన్నారులు తమ అద్భుతమైన నృత్య ప్రదర్శనలతో వేదికపై సందడి చేశారు. వివిధ జానపద, సిని గీతాలకు వారు చేసిన స్వేచ్ఛలు తల్లిదండ్రులను, ఉపాధ్యాయులను విశేషంగా ఆకట్టుకున్నాయి. చిన్నారుల ప్రతిభను చూసి ఆహుతులందరూ చప్పట్లతో వారిని ప్రోత్సహించారు. ఈ సందర్భంగా చదువులోనూ, ఇతర పోటీలలోనూ ప్రతిభ కనబరిచిన విద్యార్థులకు పాఠశాల యాజమాన్యం బహుమతులను అందజేసింది. ఈ వేడుకలకు ముఖ్య అతిథులుగా సౌత్ జోనల్ మేనేజర్ సుధాకర్, ఏరియా మేనేజర్లు సందీప్, ప్రశాంత్ హాజరయ్యారు. వారు మాట్లాడుతూ.. విద్యార్థులలో దాగి ఉన్న కళాత్మక ప్రతిభను వెలికితీయడంలో ద్రోణ పబ్లిక్ స్కూల్ చేస్తున్న కృషిని అభినందించారు. క్రమశిక్షణతో కూడిన విద్యార్థుల భవిష్యత్తు ఉజ్వలంగా ఉంటుందని పేర్కొన్నారు. ఈ కార్యక్రమంలో పాఠశాల చైర్మన్ ఉగిలే నాగరాజు, కరస్పాండెంట్ కవ్వడుక రమేష్, డైరెక్టర్ల డోక్ నాగరాజు, బోనాల నాగరాజు, ట్రైనినిపాల్ విజయ లక్ష్మి, ఉపాధ్యాయ బృందం, విద్యార్థులు, పెద్ద సంఖ్యలో తల్లిదండ్రులు పాల్గొన్నారు.



# వేసవిలో తాగునీటి ఎద్దడి ఉండొద్దు

• జిల్లా కలెక్టర్ కె.హరిత

ప్రజానావ, ఆసిఫాబాద్: వేసవిలో తాగునీటి ఎద్దడి లేకుండా చర్యలు తీసుకోవాలని జిల్లా కలెక్టర్ కె.హరిత అన్నారు. గురువారం సమీకృత కలెక్టరేట్ భవనంలోని తన చాంబర్లో వేసవిలో తాగునీటి సరఫరా పై మిషన్ భగీరథ, ఆర్డబ్ల్యుఎస్, ఇంజనీరింగ్ అధికారులతో సమీకృత సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ వేసవిలో తాగునీటికి ఇబ్బందులు కలగకుండా ముందస్తు కార్యాచరణ రూపొందించుకోవాలని సూచించారు. సిర్కూర్ యు, లింగాపూర్, తిర్వాణి మండలాలలోని మారుమూల గిరిజన గ్రామాలకు నీటి సరఫరాను సక్రమంగా అందించేందుకు పైవుల్స్సు, పంప్ హౌస్ లకు మరమ్మత్తులు చేయాలి ఉంటే నెలరోగా పనులు పూర్తిచేసి వినియోగంలోకి తీసుకురావాలని ఆదేశించారు. కెరమెరి మండలంలోని ధనూ వద్ద డబ్బూపిటి పావుంట నిర్మాణ పనులను ఏప్రిల్ లోగా పూర్తి చేసి ప్రజలకు శుద్ధ జలాన్ని అందించాలన్నారు. గ్రామీణ నీటి సరఫరా శాఖ ఆధ్వర్యంలో



ప్రతి ఇంటింటికి నీరు అందించే కార్యక్రమంలో భాగంగా పైవుల్స్, ఓవర్ హెడ్ ట్యాంకులు, పేటి పంపులు, బోరు బావులను అందుబాటులోకి తీసుకురావాలని తెలిపారు. సంబంధిత అధికారులు ప్రజలకు సకాలంలో



## మీసేవ దరఖాస్తులను క్షుణ్ణంగా పరిశీలించాలి

జిల్లా అదనపు కలెక్టర్ (రెవెన్యూ) ఎం.డేవిడ్

ప్రజానావ, ఆసిఫాబాద్: వివిధ రకాల ద్రువపత్రాల కొరకు మీ - సేవ ద్వారా వచ్చిన దరఖాస్తులను నిబంధనలకు లోబడి క్షుణ్ణంగా పరిశీలించాలని జిల్లా అదనపు కలెక్టర్ (రెవెన్యూ) ఎం.డేవిడ్ అన్నారు. గురువారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో మండల గిర్దావార్లు, గ్రామ పాలన అధికారులకు మీ - సేవా మొబైల్ వెరిఫికేషన్ యాప్ నిర్వహణపై నిర్వహించిన శిక్షణ కార్యక్రమానికి హాజరయ్యారు. ఈ సందర్భంగా జిల్లా అదనపు కలెక్టర్ మాట్లాడుతూ మీసేవ ద్వారా వచ్చే ఆదాయ ద్రువీకరణ పత్రం దరఖాస్తులను క్షుణ్ణంగా పరిశీలించాలని తెలిపారు. మీ సేవ మొబైల్ వెరిఫికేషన్ యాప్ ఈ నెల 25వ తేదీ నుండి అమలులోకి రానుందని, వ్యవస్థలో వస్తున్న మార్పులకు అనుగుణంగా సంసిద్ధంగా ఉండాలని తెలిపారు. గ్రామ పాలన అధికారులు తమ విధులను సక్రమంగా నిర్వహించాలని, పాలనలో పారదర్శకంగా వ్యవహరించాలని తెలిపారు. ఈ కార్యక్రమంలో ఈ డిస్ట్రిక్ట్ మేనేజర్ గౌతమ్ రాజు, జిల్లా మేనేజర్, సమన్వయకర్తలు పాల్గొన్నారు.



## శివాజీ మహారాజ్ విగ్రహావిష్కరణ

ప్రజానావ, కాగజీనగర్: కాగజీనగర్ పట్టణంలోని బాలాజీ నగర్లో చిత్రపతి శివాజీ మహారాజ్ జయంతి పురస్కరించుకొని నూతనంగా ప్రతిష్ఠించిన విగ్రహాన్ని గురువారం ఆవిష్కరించారు. ప్రాంతీయ ప్రముఖులు, యువత, మహిళలు పెద్ద సంఖ్యలో వేడుకలలో పాల్గొన్నారు. శివాజీ మహారాజ్ భావాలు, ప్రజాహిత పాలనకు ప్రసిద్ధి చెందిన చరిత్రను స్ఫూరిస్తూ నాయకులు ప్రసంగించారు. శోభయాత్ర నిర్వహించి, పూలమాలలతో విగ్రహాన్ని అలంకరించారు. ప్రత్యేక పూజలు నిర్వహించి మహారాజ్కు ఘన నివాళులు అర్పించారు. ఈ కార్యక్రమంలో కాలనీవాసులు, స్థానిక సంఘాల ప్రతినిధులు, యువజన సంఘాల నాయకులు పాల్గొన్నారు.

## తహశీల్దార్ కు సన్మానం



ప్రజానావ, తిర్వాణి: మండల తహశీల్దార్ శ్రీనివాస్ నూతనంగా ఎన్నికైన మార్చిలో కమిటీ డైరెక్టర్ నైతం రామచందర్ మర్యాదపూర్వకంగా కలిసి శాలువతో సత్కరించారు. ఈ సందర్భంగా మండలంలోని సమన్వయ విభాగం ప్రజలకు సహాయ సహకారాలు అందించాలని పేర్కొన్నారు. గిరిజన ప్రాంతం కావడంతో చాలా మంది అటవీ ప్రదేశంలో నివసిస్తున్నారని, వారికి నీరు, విద్యుత్ సౌకర్యం ఉండేలా చూడాలని తెలిపారు. సానుకూలంగా స్పందించిన తహశీల్దార్ ఎలాంటి సమస్యలు ఉన్న తమ దృష్టికి తీసుకువస్తే వెంటనే పరిష్కరిస్తామని హామీ ఇచ్చారు. ఈ కార్యక్రమంలో నాయకులు కూన సురేష్, కురిసెంగ శోభన్ తదితరులు పాల్గొన్నారు.

## రీ సర్వే వేగవంతంగా నిర్వహించాలి



ప్రజానావ, తాండూర్: జిల్లాలో ఎంపిక చేసిన రెవెన్యూ గ్రామాలలో భూ రీసర్వే ప్రక్రియ పనులను వేగవంతం చేయాలని మంచినీటి జిల్లా అదనపు కలెక్టర్ చంద్రయ్య అన్నారు. మండలంలోని ద్వారకాపూర్ గ్రామ పరిధిలో జరుగుతున్న రాంపూర్ గ్రామ రీ సర్వే ప్రక్రియలో భాగంగా గురువారం మంచినీటి జిల్లా అదనపు కలెక్టర్ ద్వారకాపూర్ గ్రామాన్ని సందర్శించి గ్రామ పరిధిలో నిర్వహిస్తున్న రీ సర్వే పనులను పరిశీలించారు. రికార్డుల ఆధారంగా రీ సర్వే సక్రమంగా జరగాలని, రైతుల నుంచి ఎలాంటి సమస్యలు తలెత్తకుండా ముందుగా సమాచారం అందించాలని సూచించారు. రైతులు భూ వివాదాలు ఏమైనా ఉంటే రెవెన్యూ కార్యాలయంలో సంప్రదించి సరిచేసుకోవాలని సూచించారు. ఈ కార్యక్రమంలో తాండూర్ తహశీల్దార్ జ్యోత్స్నా, ద్వారకాపూర్ గ్రామ సర్పంచ్ మాసాడి తిరుపతి, రీ సర్వే డి.టి, మండల సర్వేయర్, బీఆర్, గ్రామ సర్వేయర్, రైతులు పాల్గొన్నారు.

# గ్రామాల అభివృద్ధిలో సర్పంచుల పాత్ర కీలకం

జిల్లా కలెక్టర్ కె.హరిత

ప్రజానావ, ఆసిఫాబాద్: గ్రామాల అభివృద్ధిలో సర్పంచ్ ల పాత్ర కీలకమని కలెక్టర్ కె.హరిత అన్నారు. గురువారం జిల్లాలోని కాగజీనగర్లో గల మైనారిటీ సంక్షేమ పాఠశాలలో ఆసిఫాబాద్, కెరమెరి, తిర్వాణి మండలాల నూతన సర్పంచ్ లకు పంచాయతీరాజ్, గ్రామీణ అభివృద్ధి శాఖల ఆధ్వర్యంలో నిర్వహిస్తున్న శిక్షణ కార్యక్రమానికి హాజరయ్యారు. ఈ సందర్భంగా కలెక్టర్ మాట్లాడుతూ గ్రామాల అభివృద్ధిలో సర్పంచ్ ల కీలక భూమిక ఉంటుందని తెలిపారు. ప్రభుత్వం చేపట్టే పలు సంక్షేమ పథకాల అమలులో అర్హులకు అందేలా గ్రామ ప్రధమ పౌరుడిగా కృషి చేయాలని తెలిపారు. గ్రామాలలో పారిశుధ్య నిర్వహణ, వీధి దీపాల ఏర్పాటు, ఇంటి పన్నుల అంశాలను పర్యవేక్షించాలని తెలిపారు. ప్రస్తుతం కొనసాగుతున్న అభివృద్ధి పనులు వేగంగా జరిగేలా చర్యలు చేసుకోవాలని, పలు అభివృద్ధి పనులు త్వరగా పూర్తి అయ్యేలా సంబంధిత శాఖల అధికారుల సమన్వయంతో పని చేయాలని తెలిపారు. వేసవిలో త్రాగునీటికి ఇబ్బందులు తలెత్తకుండా కార్యాచరణ రూపొందించుకోవాలని, గ్రామాలలో జరిగే సంక్షేమ పథకాలు, పంచాయతీరాజ్ పట్టణల పథకాహార కలిగి ఉండాలని తెలిపారు. అంతరంగ ప్రభుత్వ డిగ్రీ కళాశాలను సందర్శించి



అదనపు తరగతి గదుల నిర్మాణ పనులను పరిశీలించారు. పనులు పురోగతిపై సంబంధిత ఇంజనీరింగ్ అధికారులను వివరాలు అడిగి తెలుసుకున్నారు. వేసవికాలంలో పనులు పూర్తి చేసి వచ్చే విద్య సంవత్సరానికి వినియోగంలోకి వచ్చే విధంగా పనులు వేగవంతం చేయాలని తెలిపారు. ఈ కార్యక్రమంలో జిల్లా పంచాయతీ అధికారి బిక్రపతి, డివిజన్ పంచాయతీ అధికారులు ఉమర్ హుస్సేన్, హరి ప్రసాద్, రిసోర్స్ పర్సన్లు, సర్పంచ్ లు, ప్రభుత్వ డిగ్రీ కళాశాల ప్రెసిడెంట్, ఇంజనీరింగ్ అధికారులు, సంబంధిత అధికారులు తదితరులు పాల్గొన్నారు.

# పట్టణ అభివృద్ధి లక్ష్యంగా కృషి చేయాలి

ఎమ్మెల్యే దండే విఠల్

ప్రజానావ, కాగజీనగర్: రాజకీయాలు ఎన్నికలతో ముగిసిపోయాయని, ఇకపై పట్టణ అభివృద్ధి ప్రధాన లక్ష్యంగా నూతన పాలకవర్గం కృషి చేయాలని ఎమ్మెల్యే దండే విఠల్ అన్నారు. కాగజీనగర్ మున్సిపల్ కౌన్సిల్ కలెక్షన్ గా షాహిన్ సుల్తానా గురువారం పదవీ బాధ్యతలు స్వీకరించారు. ఈ కార్యక్రమానికి ఆయన హాజరై నూతన కౌన్సిల్ తో పాటు కొత్త పాలకవర్గానికి శుభాకాంక్షలు తెలిపారు. ఈ సందర్భంగా మాట్లాడుతూ ప్రజల సమస్యలను నిలబెట్టే విధంగా పారదర్శక పాలన అందించాలని కోరారు. రాష్ట్ర ప్రభుత్వం పట్టణాల అభివృద్ధికి కట్టుబడి ఉందని, మౌలిక వసతుల మెరుగుదల, పరిశుభ్రత, తాగునీరు, రహదారులు, వీధిదీపాలు వంటి అంశాల్లో ప్రత్యేక దృష్టి సారించనున్నట్లు తెలిపారు. ఈ కార్యక్రమంలో స్థానిక ప్రజాప్రతినిధులు, అధికారులు, పార్టీ నాయకులు తదితరులు పాల్గొన్నారు.



## ఘనంగా శివాజీ జయంతి

ప్రజానావ, తాండూర్: తాండూర్ మండల చిత్రపతి శివాజీ ఉత్సవ కమిటీ ఆధ్వర్యంలో మండల కేంద్రంలో పాటు మండలంలోని పలు గ్రామాలలో యువత ఆధ్వర్యంలో చిత్రపతి శివాజీ జయంతి వేడుకలను గురువారం ఘనంగా నిర్వహించారు. తాండూర్ ఐబీలో చిత్రపతి శివాజీ జయంతి ఉత్సవ కమిటీ సభ్యులు, గ్రామంలో యువకులు ముందుగా మహనీయుని చిత్రపటానికి పూలమాలలు వేసి నివాళులర్పించారు. భారత దేశ ఘనత ప్రపంచంలో చాటిన మహనీయుడు పుట్టిన పురిటిగడ్డ మనదేశం అన్నారు. దేశభక్తితో దేశం కోసం పోరాడిన మహానైపుత వ్యక్తుల బాలలో యువత నడవాలన్నారు. అంతరంగ తాండూర్ బస్టాండ్ నుంచి కిష్టంపేట మీదుగా ఐబీ వరకు శోభయాత్ర నిర్వహించారు. ఈ కార్యక్రమంలో చిత్రపతి శివాజీ జయంతి ఉత్సవ కమిటీ సభ్యులు, శివాజీ యువ సేన యువకులు, తదితరులు పాల్గొన్నారు.



## బాల్య సుమన్ అరెస్టు అమానుషం

జిల్లా బండ్ కు తాండూర్ లో సంపూర్ణ మద్దతు



ప్రజానావ, తాండూర్: బీఆర్ఎస్ మంచినీటి జిల్లా అధ్యక్షుడు బాల్య సుమన్ ను పోలీసులు అక్రమంగా అరెస్టు చేయడం అమానుషమని తాండూర్ మండల బీఆర్ఎస్ నాయకులు తీవ్రంగా ఖండించారు. గురువారం బీఆర్ఎస్ పార్టీ ఇచ్చిన జిల్లా బండ్ పిలుపు మేరకు తాండూర్ మండల కేంద్రంలోని ఐబీ ప్రాంతంలో వ్యాపార వాణిజ్య సముదాయాల మూసినేతను పర్యవేక్షించారు. ఈ సందర్భంగా నాయకులు మాట్లాడుతూ జిల్లాలో ప్రజాస్వామ్యాన్ని భూనీ చేస్తూ కాంగ్రెస్ ప్రభుత్వం అరాచక పాలన సాగిస్తోందని మండిపడ్డారు. బాల్య సుమన్ అరెస్టుకు నిరసనగా చేపట్టిన జిల్లా బండ్ తాండూర్ లో సంపూర్ణంగా విజయవంతమైందని తెలిపారు. ప్రైవేట్ విద్యా సంస్థలు, పలు వ్యాపార సంస్థలు స్వచ్ఛందంగా బండ్ కు మద్దతు తెలిపినట్లు పేర్కొన్నారు. ఉదయం మండల కేంద్రంలో బీఆర్ఎస్ నాయకులు నిరసన ర్యాలీ నిర్వహించారు. క్యాతనపల్లి ప్రాంతంలో బీఆర్ఎస్ కు ప్రజలు సంపూర్ణ మెజారిటీ ఇచ్చినా, మంత్రి అధికార దుర్వినియోగంతో కుట్రలు చేస్తున్నారని ఆరోపించారు. ఈ పరిస్థితిని అడ్డుకున్న బాల్య సుమన్ పై తప్పుడు కేసులు పెట్టి జైలుకు పంపడం వారి దిగజారుడు తనానికి నిదర్శనమని విమర్శించారు. ప్రజలు కాంగ్రెస్ నాయకుల అరాచకాలను గమనిస్తున్నారని, తగిన సమయంలో తగిన తీర్పు ఇస్తారని హెచ్చరించారు. బండ్ కు సహకరించిన ప్రతి ఒక్కరికీ కృతజ్ఞతలు తెలిపారు. ఈ కార్యక్రమంలో పార్టీ మండల అధ్యక్షుడు సుబ్బారత్నమ్మ, మాజీ ఎంపీ హుసేన్ ప్రణయ్ కుమార్, దత్తాత్రేయ రావు, బోనగిరి చంద్రశేఖర్, ఎలక రామచందర్, మొగిలి శంకర్, మాసాడి శ్రీరాములు, పురుషోత్తం గౌడ్, గట్టు సంతోష్ కుమార్, భీమ లింగయ్య, కిక్కిపర్, అదువాల సత్యనారాయణ, పెరక రాజన్న, బోడ సతీష్, జూడి పోశం, చింటూ, బాబాఖాన్, క్రాంతి కుమార్, రాజేందర్, నాయకులు, కార్యకర్తలు పాల్గొన్నారు.

# డీసీసీ అధ్యక్షురాలిపై కుట్రలు మానుకోవాలి

**ప్రజానావ, జైసూర్:** ముఖ్యమంత్రి రేవంత్ రెడ్డి సృష్టించిన పాపానికి కారణం పార్టీలో దొంగలు, ద్రోహులు ఉంటే వెంటనే పార్టీని విడిచి వెళ్లిపోవాలని జైసూర్ మండల కాంగ్రెస్ అధ్యక్షుడు ముఖ్తీర్ ఘాటుగా హెచ్చరించారు. ఆసిఫాబాద్ మున్సిపాలిటీ చైర్మన్, వైస్ చైర్మన్ ఎన్నికల్లో కాంగ్రెస్ పార్టీ అధికారిక అభ్యర్థిగా గెలిచిన కౌన్సిలర్ గుండ స్నేహ శ్యామ్ పార్టీ నిర్ణయాలకు విరుద్ధంగా టీఆర్ఎస్ కి మద్దతు తెలపడం అత్యంత నీచమైన చర్య అన్నారు. గురువారం మండల కాంగ్రెస్ కార్యాలయంలో మీడియాతో మాట్లాడారు. జిల్లా యూత్ కాంగ్రెస్ అధ్యక్షుడిగా ఉన్న గుండ శ్యామ్, తిర్యాణి మండల నాయకుడు జువ్వాజీ అనిల్ గౌడ్ పార్టీకి సమక్షంలో చోరని మండిపడ్డారు. యువతకు ప్రాధాన్యం ఇవ్వాలనే ఉద్దేశంతో డీసీసీ అధ్యక్షురాలు అత్రం సుగుణ స్వయంగా అవకాశమిచ్చి, ఆమె విశ్వాసాన్ని వమ్ము చేయడం క్రమించరాని నేరమని అన్నారు. చైర్మన్ ఎన్నికల పరిణామాలను వక్రీకరిస్తూ, కొంత మంది నాయకులు డీసీసీ అధ్యక్షురాలిపై అనవసర ఆరోపణలు చేయడం వెనుక అసలు కుట్రదారులు ఎవరో అందరికీ తెలుసని పేర్కొన్నారు. పార్టీని బలహీనపర్చే వ్యక్తులపై క్రమశిక్షణ చర్యలు తీసుకోవాలని అధిష్టానాన్ని కోరారు. అనంతరం ఆడివాసి కాంగ్రెస్ నాయకుడు



పెండురు ప్రకాష్ మాట్లాడుతూ ఆడివాసి మహిళ డీసీసీ అధ్యక్షురాలిగా ఎదగడాన్ని కొంత మంది జిల్లించుకోలేకపోతున్నారని విమర్శించారు. గతంలో పార్టీకి వ్యతిరేకంగా ఎమ్మెల్యే పార్టీ మారినప్పుడు మౌనం వహించిన నాయకులు, ఇప్పుడు సుగుణ రాజకీయాలు కోరడం వెనుక

దాగి ఉన్న శక్తులను అధిష్టానం బయటపెట్టాలని డిమాండ్ చేశారు. ఈ సమావేశంలో అజ్జు లాల, సూర్యలక్ష్మి శ్రీనివాస్, షాకిర్, దాల్, మజిర్, ఇస్లాం, దండుగుల మహేశ్, రియాజ్ ఖాన్, కుంఠ భుజంగ్ రావు, కన్ను పటేల్, మెస్రం గోవింద్ రావు తదితరులు పాల్గొన్నారు.



## శృశాన వాటికలో చెత్త తొలగింపు

**ప్రజానావ, సత్తుపల్లి:** సత్తుపల్లి పట్టణ శివారులో గల హిందూ శృశానవాటిక పిచ్చి మొక్కలతో అపరిశుభ్రంగా తయారైంది. మృతదేహాలను ఆ ప్రదేశానికి అంతర్వేదికలకు తీసుకు వెళ్లేవారు అసౌకర్యానికి గురవుతున్నారు. ఆ ప్రాంతంలో చెత్త తొలగింపు పనులు నిర్వహణకు వెళ్లినవారు నిలువ నీడ లేక ఎండ తీవ్రతతో ఇబ్బందులకు గురవుతున్నారు. ఈ విషయాన్ని గమనించిన సత్తుపల్లి లైన్స్ సత్తుపల్లి అధ్యక్షులు గోగడ రవికుమార్ ఈ ప్రాంతం పరిశుభ్రతకు శ్రీకారం చుట్టారు. ఈ విషయం వినతి పత్రం ద్వారా స్థానిక సింగరేణి జీఎం శ్రీనివాసరావు దృష్టికి తీసుకురాగా ఆయన జేసీబీని సమకూర్చారు. ఈ మిషన్ సహాయంతో గురువారం శృశానవాటికలోని చెత్త, పిచ్చి మొక్కలను తొలగించారు. సుమారు 7 ఎకరాల స్థలంలో ఉన్న శృశానవాటికలో చెత్త తొలగింపు పనులు సత్తుపల్లి లైన్స్ క్లబ్ నిర్వహణలో మండపాటి ప్రభాకర్ రెడ్డి, గోగడ రవికుమార్, రావి నాగేశ్వరరావు తెలిపారు.

## పశువుల వాహనం పట్టివేత



**ప్రజానావ, జైసూర్:** జైసూర్ పోలీస్ స్టేషన్ సిబ్బంది జామ్గావ్ గ్రామ శివారులో చెక్పోస్ట్ వద్ద గురువారం వాహనం తనిఖీలు నిర్వహిస్తున్న సమయంలో మధ్యాహ్నం సుమారు 12.30 గంటల సమయంలో జైసూర్ వైపు నుంచి ఓ ఈజర్ వాహనం అతివేగంగా వస్తుండగా అనుమానం వచ్చి ఆ వాహనాన్ని తనిఖీ చేశారు. ఆ వాహనంలో 23 పశువులు క్రూరంగా తాడులతో బిగించి, తగినంత స్థలం లేకుండా, గడ్డి, నీరు అందించకుండా తరలిస్తున్నట్లు గుర్తించారు. వాహనంలో ఉన్న ముగ్గురు వ్యక్తులను విచారించగా, వారు జైసూర్ పశువుల మార్కెట్ నుంచి కొనుగోలు చేసి తరలిస్తున్నట్లు తెలిపారు. వాహనంతో పాటు ఆ పశువులను స్వాధీనం చేసుకుని, ముగ్గురిని జైసూర్ పోలీస్ స్టేషన్ కు తరలించి కేసు నమోదు చేసి దర్యాప్తు చేస్తున్నారు. పశువులను రవాణా చేసే వారిపై చట్టపరమైన కఠిన చర్యలు తప్పవని హెచ్చరించారు.

## రహదారి పనులు ప్రారంభం



**ప్రజానావ, హతూరు:** మండలంలోని నవాబుపేట గ్రామానికి చెల్లె రహదారి మరమ్మత్తు పనులను స్థానిక సర్పంచ్ ఎరుకలి బుచ్చయ్య గురువారం గ్రామస్థులతో కలిసి ప్రారంభించారు. నవాబుపేట, హతూరు గ్రామాల మధ్య ఉన్న చాక్ చెరువు కట్ట రహదారిపై పెద్ద ఎత్తున గుంతలు ఏర్పడడంతో మరమ్మత్తులు చేపట్టడం జరుగుతుందని తెలిపారు. ఈ కార్యక్రమంలో స్థానిక సర్పంచ్ ఎరుకలి బుచ్చయ్య, పంచాయతీ కార్యదర్శి సాయికిరణ్, నాయకులు రంగంపేట హరిబాబు, జక్కల నారాయణ, రంగంపేట రాములు, కె ఎల్లయ్య, హాజీ పాషా, ఫహీం, మోహన్, అశోక్, ప్యారామియా, చిత్తరి తదితరులు పాల్గొన్నారు.

## సమగ్ర భూ సర్వే ప్రక్రియ పకడ్బందీగా నిర్వహించాలి

**ప్రజానావ, మంచీరాయి:** సమగ్ర భూ సర్వే పకడ్బందీ గా చేపట్టాలని జిల్లా అదనపు కలెక్టర్ పి చంద్రయ్య అన్నారు. గురువారం తాండూర్ మండలం రాంపూర్ గ్రామ శివారులో కొనసాగుతున్న సర్వే ప్రక్రియను రెవెన్యూ, సర్వే అధికారులతో కలిసి పరిశీలించారు. ఈ సందర్భంగా ఆయన మాట్లాడుతూ సమగ్ర భూ సర్వేతో కలిగి ప్రయోజనాలను రైతులకు వివరించి సర్వే ప్రక్రియ పూర్తి స్థాయిలో చేపట్టేందుకు సహకరించాలని కోరారు. సర్వే పనులను పూర్తి పారదర్శకంగా నిర్వహించాలని, ఎలాంటి అవకతవకలకు అవకాశం లేకుండా చేపట్టాలని అధికారులను ఆదేశించారు. ఈ కార్యక్రమంలో జిల్లా సర్వే అధికారి, మండల తహశీల్దార్, గ్రామ సర్పంచ్, సంబంధిత అధికారులు తదితరులు పాల్గొన్నారు.

## ఘనంగా శివాజీ మహారాజ్ జయంతి వేడుకలు



**ప్రజానావ, సత్తుపల్లి:** సత్తుపల్లి పట్టణంలో హిందూ సామ్రాజ్య స్థాపకుడు ఛత్రపతి శివాజీ మహారాజ్ జయంతి వేడుకలను ఘనంగా నిర్వహించారు. ఈ కార్యక్రమంలో పట్టణంలోని యువత, శివాజీ సేన బాధ్యులు, అభిమానులు పెద్ద సంఖ్యలో పాల్గొన్నారు. జయంతి సందర్భంగా ముందుగా పట్టణంలో భారీ బైక్ ర్యాలీ నిర్వహించారు. శివాజీ మహారాజ్ చిత్రాలతో, కాషాయ జెండాలతో అలంకరించిన వాహనాలతో ర్యాలీ ఉత్సాహభరితంగా సాగింది. “ఛత్రపతి శివాజీ మహారాజ్ కి జై” నినాదాలతో సత్తుపల్లి పట్టణం మార్చోగింది. పట్టణంలోని ప్రధాన వీధుల గుండా కొనసాగి ర్యాలీ ప్రజల్లో దేశభక్తి, ధైర్యం, స్వాభిమానం గురించి అవగాహన కల్పించారు. అనంతరం బోసు బొమ్మ సెంటర్ వద్ద ఏర్పాటు చేసిన శివాజీ మహారాజ్ చిత్రపటానికి శివాజీ సేన బాధ్యులు పాలాభిషేకం చేశారు. పుష్పాంజలి ఘడించి మహారాజ్ సేవలను స్మరించుకున్నారు. ఈ కార్యక్రమంలో స్థానిక నాయకులు, సామాజిక కార్యకర్తలు, యువకులు, మహిళలు పాల్గొన్నారు.

## శివాజీ మహారాజ్ విగ్రహా ఆవిష్కరణ

**ప్రజానావ, అదిలాబాద్:** తన మతాన్ని కాపాడుకుంటూ, పరమత సహనంతో రాజ్యాన్ని పాలించిన లౌకిక పాలకుడు, ధీశాలి ఛత్రపతి శివాజీ మహారాజ్ అని తెలంగాణ కిసాన్ కాంగ్రెస్ రాష్ట్ర ప్రధాన కార్యదర్శి టోరంతు శ్రీకాంత్ రెడ్డి అన్నారు. సుంకెడిలో ఛత్రపతి శివాజీ మహారాజ్ సూతన విగ్రహా ఆవిష్కరణ కార్యక్రమంలో టోర్ ఎమ్మెల్యే అనిల్ జాడవ్, కాంగ్రెస్ పార్టీ టోర్ నియోజకవర్గ ఇంచార్జ్ ఆడే గజేందర్, సామాజిక కార్యకర్త ముదుపు మోనిష్ రెడ్డిలతో కలిసి పాల్గొన్నారు. గ్రామస్థులు డ్యూప్యూక్ష నడుమ వైభవంగా విగ్రహాన్ని ఆవిష్కరించి పూలమాలలు వేసి నివాళులు అర్పించారు. ఈ సందర్భంగా శ్రీకాంత్ రెడ్డి మాట్లాడుతూ సుపరిపాలనకు గొప్ప చిహ్నంగా శివాజీ మహారాజ్ నిలిచిపోయారని అన్నారు. శివాజీ బానిసత్వానికి వ్యతిరేకంగా పోరాడిన మహావీరుడని, స్వరాజ్య స్థాపనకు పునాది వేసిన గొప్ప యోధుడని కొని యాదారు. శివాజీ మహారాజ్ అడుగు జాడల్లో యువత ముందుకెళ్లాలని పిలుపునిచ్చారు.



## చావుతో చిన్నారి పోరాటం | ఆదుకోండి ప్లీజ్!

### బ్లడ్ క్యాన్సర్ తో ఆలియా విలవిల

**రెక్కాడితే గాని దొక్కాడని కుటుంబం • ఇప్పటికే రూ. 9 లక్షలు ఖర్చు చేసిన తండ్రి దాతల చేయూత కోసం కళ్లలో వత్తులు వేసుకుని చూస్తున్న తల్లిదండ్రులు**



ఆడిపాదాల్సిన పడేళ్ల ప్రాయంలో ఆ చిన్నారిని మృత్యువు కబళించాలని చూస్తోంది. బ్లడ్ క్యాన్సర్ అనే మహమ్మారి సోకి ప్రాణాపాయ స్థితిలో కొట్టుమిట్టాడుతున్న ఆ చిన్నారికి ఇప్పుడు మనందరి సాయం కావాలి. రాజస్థా సిరిసిల్ల జిల్లా గంభీరావుపేట మండల కేంద్రానికి చెందిన మహమ్మద్ ఖాలిద్ కుమార్తె ఆలియా (10) ప్రాణాల కోసం చేస్తున్న పోరాటం ప్రతి ఒక్కరినీ కలచివేస్తోంది. - ప్రజానావ, గంభీరావుపేట

### ఆస్తి మంచానికే పరిమితమైన బాల్యం!

కొద్దిరోజుల క్రితం వరకు చలాకీగా ఉన్న ఆలియాకు జ్వరం, అలసట రావడంతో తల్లిదండ్రులు స్థానిక ఆస్పత్రికి తీసుకెళ్లారు. పరీక్షలు నిర్వహించిన వైద్యులు ఆ చిన్నారికి 'బ్లడ్ క్యాన్సర్' అని నిర్ధారించడంతో ఆ పేద కుటుంబం గుండె పగలిపోయింది. ఏడాది కాలంగా హైదరాబాద్ లోని పలు ఆస్పత్రుల చుట్టూ తిరుగుతూ ఇప్పటికీ రూ. 9 లక్షల వరకు ఖర్చు చేశారు. రోజువారీ కూలీగా పనిచేసే తండ్రి ఖాలిద్ తనకున్నదంతా పోగొచ్చేసి, అప్పులు తెచ్చి చికిత్స చేయిస్తున్నా, వ్యాధి తీవ్రత తగ్గడం లేదు.

### నిస్సహాయ స్థితిలో తల్లిదండ్రులు

ప్రస్తుతం ఆలియాకు కీమార్గెరెపీతో పాటు ఖరీదైన సైమ్ సెల్ మార్గ్రిడి వంటి చికిత్సలు అవసరమని వైద్యులు సృష్టించారు. దీనికి ఇంకా లక్ష

లాది రూపాయలు అవసరం కానున్నాయి. చేతిలో చిల్లిగవ్వ లేక, అప్పులు పుట్టక ఆ తల్లిదండ్రులు నిస్సహాయ స్థితిలో కన్నీరుమున్నీరవుతున్నారు. “మా బిడ్డను ఎలాగైనా కాపాడుకోండి” అంటూ దాతలను వేడుకుంటున్నారు.

### మనసున్న మా రాజులు ముందుకు రావాలి

ఎమ్మెల్యే, ప్రభుత్వ విప్ ఆది శ్రీనివాస్, కాంగ్రెస్ నియోజకవర్గ ఇన్చార్జ్ కేకే మహేందర్ రెడ్డితో పాటు ప్రజాప్రతినిధులు, సేవా సంస్థలు, దాతలు స్పందించి ఈ చిన్నారికి ప్రాణభిక్ష పెట్టాలని గ్రామస్థులు కోరుతున్నారు. మన సమాజంలో మనసున్న వారు అందించే చిన్న సహాయం ఒక అమూల్యమైన ప్రాణాన్ని నిలబెడుతుంది. ఆపదలో ఉన్న ఆలియాను ఆదుకునేందుకు ప్రతి ఒక్కరూ తమ వంతు చేయూతనిచ్చి మానవత్వాన్ని చాటుకోవాలని గంభీరావుపేట వాసులు పిలుపునిస్తున్నారు.





# బాబర్ను తీసేయాలని చెప్పే నన్నే తీసేశారు

పాక్ మాజీ సంచలన వ్యాఖ్యలు

బాబర్పై తీవ్ర స్థాయిలో విరుచుకుపడిన యూసుఫ్

ఇస్లామాబాద్: టీ20 వరల్డ్ కప్లో భారత్ చేతిలో పాకిస్తాన్ ఘోర పరాజయం ఆ దేశంలో తీవ్ర ఆగ్రహానికి కారణమవుతోంది. అభిమానులు, పాక్ మాజీలు పాక్ టీమ్పై, షేయర్ల ఆటతీరుపై విరుచుకుపడుతున్నారు. ముఖ్యంగా, పాకిస్తాన్ స్టార్ ఆటగాడిగా భావించే బాబర్ అజమైన్ విమర్శలు ఎక్కువ పెడుతున్నారు. బాబర్తో పాటు షహీన్ అఫ్రిది, షాదాబ్ ఖాన్పై పాకిస్తాన్ మాజీ క్రీకెటర్లు విరుచుకుపడుతున్నారు. తాజాగా, పాకిస్తాన్ మాజీ ఆటగాడు మహ్మద్ యూసుఫ్ చేసిన వ్యాఖ్యలు సంచలనంగా మారాయి. బాబర్ ప్రస్తుత టీ20 వరల్డ్ కప్లో రన్స్ చేయడంలో దారుణంగా విఫలమవుతున్నాడు. మూడు మ్యాచుల్లో కేవలం 66 పరుగులు మాత్రమే చేశాడు. యూసుఫ్ మాట్లాడుతూ.. బాబర్ను టీం నుంచి ద్రావ్ చేయాలని తాను సెలెక్టర్గా ఉన్నప్పుడు సూచించానని, కానీ అందరూ తనపై తిరుగుబాటు చేసి, రాజీనామా చేసేలా చేశారని ఆయన అన్నారు. గత 2-3 ఏళ్ళుగా బాబర్ టెక్నిక్ పూర్తిగా దెబ్బతిందని, అతను ఫామ్లో లేదని అన్నారు. నిజానికి ఒక షేయర్ ఫామ్ లేకపోవడం కేవలం ఒకటి రెండు టోర్నీలో మాత్రమే ఉంటుందని, కానీ బాబర్ మూడు ఏళ్ళుగా పెద్ద స్కోర్లు చేయడంలో విఫలమవుతున్నాడని యూసుఫ్ విమర్శించారు. బాబర్ను టీం నుంచి తీసేయాలని నేను చెబితే, మేనేజ్మెంట్ తిరస్కరించిందని, చివరకు తాను సెలెక్టర్ పదవికి రాజీనామా చేయాల్సి వచ్చిందని యూసుఫ్ చెప్పారు. బాబర్ను తమ కాలం నాటి దిగ్గజ షేయర్లతో పోల్చే స్థాయి కాదని స్పష్టం చేశారు. ఇజమామ్ షర్ హక్, నయూద్ అన్వర్, జహీర్ అబ్బాస్ వీరి స్థాయి వేరే అని, వీరిని బాబర్ మ్యాచ్ చేయలేదని అన్నారు.

# యూనస్ ఎగ్జిట్

భారత్ క్రికెట్ సంబంధాల కోసం బంగ్లాదేశ్ ఆరాటం

సమస్యల్ని చర్చల ద్వారా పరిష్కరించుకుంటామన్న కొత్త మంత్రి



ధాకా: టీ20 ప్రపంచ కప్లో బంగ్లాదేశ్, పాకిస్తాన్ చేసిన రచ్చ అంతా ఇంతా కాదు. బంగ్లాదేశ్ లోని మహ్మద్ యూనస్ సర్కార్ తన రాజకీయ స్వలాభం కోసం భారత్ను బూచిగా చూపించే విధంగా గేమ్ ఆడారు. బంగ్లా షేయర్లు భారత్లో అదేండుకు సిద్ధంగా ఉన్నా.. భారత్తో భద్రతా సమస్యలు ఉన్నాయని తమ టీం అక్కడ ఆడడంలా వితండవాదం చేశారు. చివరకు ఐసీసీ బంగ్లాదేశ్ను టోర్నీ నుంచి నిషేధించింది. ఇదిలా ఉంటే, ప్రస్తుతం తారిక్ రెహమాన్ నేతృత్వంలో బీఎన్సీ ప్రభుత్వం అక్కడ అధికారంలోకి వచ్చింది. మహ్మద్ యూనస్ అధికారం పోయింది. దీంతో, ఇప్పుడు భారత్తో సంబంధాలను మెరుగు పరుచుకోవాలని చూస్తోంది. క్రికెట్ సంబంధాలను మళ్లీ నెలకొల్పాలని బంగ్లా కొత్త క్రీడా మంత్రి అమీనుల్ హక్ భావిస్తున్నారు. భారత్ డిప్యూటీ హైకమిషనర్తో చర్చలు జరిపినట్లు హక్ చెప్పారు. “స్నేహ పూర్వకం చర్చల ద్వారా విభేదాలను పరిష్కరించుకోవాలని భావిస్తున్నట్లు చెబుతాను. ఈ మొత్తం వివాదానికి కారణమైన బంగ్లాదేశ్ టోర్నీను కూడా హక్ విమర్శించారు. పొరుగుదేశాల్లో స్నేహపూర్వక సంబంధాలను పెంచుకోవాలని ఆయన అన్నారు. దౌత్యపరమైన సమస్య కారణంగా బంగ్లా టీం టీ20 వరల్డ్ కప్ ఆడలేకపోయిందని, ఒక వేళ చర్చించి పరిష్కరించుకుంటే ఇప్పుడు తమ టీం టోర్నీలో ఆడుతూ ఉండేదని ఆయన అన్నారు. షేక్ హసీనాకు చెందిన అవామీ లీగ్ మద్దతుదారులుగా ఉన్న క్రీకెటర్లు షకిల్ అల్ హాసన్, ముప్రఫ్ మోరాజాపై ఉన్న కేసులను పరిష్కరించడం ద్వారా జాతీయ జట్టులోకి వస్తారని హక్ అన్నారు. గతంలో ఈ ఇద్దరు అవామీ లీగ్ ఎంపీలుగా పనిచేశారు. యూనస్ అధికారం చేపట్టిన తర్వాత విదేశాల్లో ఉంటున్న షకిల్ బంగ్లాకు తిరిగిరాలేదు. ఇక మోర్రజా బహిరంగంగా కనిపించడం లేదు.

# శ్రీలంక గడ్డపై జంబాజ్వే సంచలనం విజయం

టేబుల్ టాపర్గా రజా సేన

కొలంబో: టీ20 ప్రపంచ కప్ 2026లో జంబాజ్వే అద్భుత ప్రదర్శన కనబరుస్తోంది. టోర్నీలో పెద్ద జట్లను కుదిపేయాలని కెప్టెన్ సికందర్ రజా ఇప్పటికే కంకణం కట్టుకున్నాడు. తాజాగా శ్రీలంక జట్టును ఆ దేశ ఓన్ గ్రౌండ్లోనే ఓడించింది. ఈ గ్రౌండ్ విక్టోరితో సూపర్-8కు ముందే గ్రూప్ షబీల్ అగ్రస్థానాన్ని దక్కించుకుంది. ఇప్పటికే ఆస్ట్రేలియా లాంటి భారీ టీమ్ను ఓడించి సూపర్-8లోకి అర్హత సాధించిన జంబాజ్వే.. తాజాగా శ్రీలంకను సైతం ఓడించి గ్రూప్ టాపర్గా నిలిచింది. ప్రస్తుతం అంతర్జాతీయ టీ20 ర్యాంకింగ్లో జంబాజ్వే స్థానం చాలా తక్కువ. కానీ ఎనిమిదో స్థానంలో ఉన్న శ్రీలంకను ఓడించడం పెద్ద అప్ సెట్ గా మారింది. గత ఏడాది కూడా జంబాజ్వే శ్రీలంకపై రెండు సార్లు గెలిచింది. 2024లోనూ ఒకసారి ఓడించింది. ఇప్పటివరకు ఈ రెండు జట్ల మధ్య జరిగిన పన్నెండు మ్యాచ్లలో శ్రీలంక ఎనిమిది గెలిచినా, జంబాజ్వే నాలుగు విజయాలతో తమ పోరాటస్ఫూర్తిని చూపించింది. కొలంబో ఆర్ పీఎస్ మైదానం మాత్రం శ్రీలంకకు అద్భుతం కలిగించలేకపోతోంది. అక్కడ ఆడిన 34 మ్యాచ్లలో కేవలం తొమ్మిది విజయాలే రావడం బలహీనతను బయటపెట్టింది. ఈ మ్యాచ్లో శ్రీలంక మొదట బ్యాటింగ్ చేసి మంచి ఆరంభం చేసింది. పాతుమ్ నిస్సంక అద్భుతంగా ఆడి 41 బంతుల్లో 62 పరుగులు చేశాడు. చివరి ఓవర్లలో పావన్ రత్నాయకే వేగంగా 25



బంతుల్లో 44 పరుగులు చేసి జట్టును 178 పరుగుల బలమైన స్కోరుకు చేర్చాడు. జంబాజ్వే బౌలర్లలో గ్రేమ్ క్రీమర్, బైసింగ్ ముజరబాని, బ్రాడ్ ఇవాన్స్ ఇద్దరినీ వికెట్లు తీసి పరుగులు అదుపులో పెట్టారు. 179 పరుగుల లక్ష్యంతో బరిలోకి దిగిన జంబాజ్వే బ్యాటింగ్ చాలా పద్ధతిగా సాగింది. బ్రియాన్ బెన్సెన్ మరోసారి అద్భుతంగా ఆడి 63 పరుగులతో జట్టుకు పునాది వేశాడు. ఈ ప్రపంచ కప్లో వరుసగా మూడో అర్ధశతకం ఇది. ఓమాన్పై 48 నాటౌట్, ఆస్ట్రేలియాపై 64 నాటౌట్ గా నిలిచి శ్రీలంకపై అద్భుత ఇన్స్టింగ్స్ ఆడాడు. కెప్టెన్ సికందర్ రజా 45 పరుగులతో మ్యాచ్ను జంబాజ్వే వైపు తిప్పేశాడు. చివరకు 19.3 ఓవర్లలోనే నాలుగు వికెట్లు మాత్రమే కోల్పోయి లక్ష్యాన్ని ఛేదించారు. ఈ విజయంతో తమ గ్రూపులో అగ్రస్థానాన్ని సంపాదించారు.

# వాహ్ నువ్వు తోపు భయ్యా!

ఒకే మ్యాచ్లో 4 వికెట్లు.. 4 క్యాచ్లు.. వరల్డ్ రికార్డ్!



కోల్కతా: టీ20 వరల్డ్ కప్ జోరుగా సాగుతోంది. రికార్డులు, విజయోత్సవాల మధ్య ఈ వరల్డ్ కప్ మ్యాచ్లు కొనసాగుతున్నాయి. అయితే.. తాజాగా కోల్కతాలోని ఈడెన్ గార్డెన్స్ మైదానంలో వెస్టిండీస్ జట్టు ఇటలీపై 42 పరుగుల తేడాతో గెలిచింది. ఇది ఆ జట్టుకు వరుసగా నాలుగో గెలుపు. ఇటలీ మొదటిసారి ఈ ప్రపంచ కప్ ఆడుతోంది. ఈ మ్యాచ్లో తగ్గేదే అన్న రీతిలోనే మొదట దూసుకుపోయింది. పవర్ ప్లేలోనే బ్రాండ్స్ కింగ్, షిమ్రాన్ హెట్ మైల్సును ఔట్ చేసి వెస్టిండీస్ను కాస్త ఒత్తిడిలోకి నెట్టింది. ఈ సమయంలో కెప్టెన్ షామ్ షోష్ ఓపికగా ఆడాడు. మరోవైపు వికెట్లు పడుతూనే ఉన్నా కెప్టెన్ మాత్రం చివరివరకు నిలబడి 46 బంతుల్లో 75 పరుగులు చేసి జట్టును 165 పరుగుల వరకూ తీసుకెళ్లాడు. ఇటలీ బౌలర్లు క్రిస్టోఫర్, కెప్టెన్ బెన్ మానెంటి కట్టుదిట్టంగా బౌలింగ్ చేశారు. 165 పరుగుల లక్ష్యంతో ఇటలీ గ్రౌండ్లోకి దిగింది. ఈ జట్టు బ్యాటింగ్ మొదలుపెట్టినప్పుడు మ్యాచ్ ఆసక్తికరంగా మారింది. మోస్కా సోదరులు వేగంగా పరుగులు తీయడానికి ప్రయత్నించారు. కానీ వెస్టిండీస్ బౌలర్లు ఒక్కసారిగా మ్యాచ్ దిశ మార్చేశారు. పవర్ జోసెఫ్ అద్భుతంగా బౌలింగ్ వేస్తూ 30 పరుగులకు నాలుగు వికెట్లు తీసుకున్నాడు. అతనికి తోడుగా మాధ్యు షోర్ట్ సైతం 19 పరుగులకు మూడు వికెట్లు తీసి ఇటలీ ఆశలను చెదరగొట్టాడు. చివరకు ఇటలీ జట్టు 18వ ఓవర్లోనే మొత్తం ఔట్ అయింది. అయితే.. ఈ మ్యాచ్లో పవర్ జోసెఫ్ అద్భుత ప్రదర్శన కనబరిచాడు. ఏకంగా నాలుగు వికెట్లు తీయడమే కాకుండా.. నాలుగు క్యాచ్లు పట్టి ఒక అరుదైన రికార్డు సృష్టించాడు. ఒకే మ్యాచ్లో నాలుగు వికెట్లు తీసి నాలుగు క్యాచ్లు పట్టిన తొలి ఆటగాడిగా చరిత్రలో నిలిచాడు. ఇరవై ఓవర్ల ఆటలో నాలుగు వికెట్లు తీసుకోవడం పెద్ద విషయం. నాలుగు క్యాచ్లు పట్టడం కూడా చాలా అరుదు. ఈ రెండూ రికార్డులు ఒకే మ్యాచ్లో జరగడం దాదాపు అసాధ్యమే. కానీ జోసెఫ్ అసాధ్యాన్ని సుసాధ్యం చేశాడు. టీ20 ప్రపంచ కప్ మ్యాచ్లో వికెట్ కీపర్ కాకుండా నాలుగు క్యాచ్లు పట్టిన షేయర్ జాబితాలో డారెన్ సామీ, ఏడెన్ మార్క్రామ్, గెన్ మాక్స్వెల్, జార్జ్ ముస్సీతో పాటు ఇప్పుడు పవర్ జోసెఫ్ పేరు చేరింది.

# డైరెక్ట్ ఎంట్రీ సాధించిన 12 జట్లు!

21 నుంచి సూపర్ 8..

దుబాయ్: అంతర్జాతీయ క్రికెట్ మండలి (ఐసీసీ) 2028లో ఆస్ట్రేలియా, న్యూజిలాండ్ వేదికలుగా జరగనున్న టీ20 ప్రపంచ కప్కు సంబంధించి కీలక అప్డేట్ ఇచ్చింది. ప్రస్తుతం జరుగుతున్న 2026 వరల్డ్ కప్లో సూపర్ 8కు చేరిన జట్ల ఆధారంగా తదుపరి టోర్నీకి నేరుగా అర్హత సాధించే టీమ్స్ను దాదాపు ఖరారు చేసింది. నిబంధనల ప్రకారం ఆతిథ్య దేశాలైన ఆస్ట్రేలియా, న్యూజిలాండ్లు నేరుగా అర్హత సాధించగా.. 2026 ఎడిషన్లో సూపర్ 8కు చేరిన భారత్, పాకిస్తాన్, వెస్టిండీస్, ఇంగ్లాండ్, సౌతాఫ్రికా, శ్రీలంక, జంబాజ్వే జట్లు కూడా తమ స్థానాలను భద్రపరుచుకున్నాయి. మొత్తం 20 జట్లు పాల్గొనే ఈ మెగా టోర్నీలో ఇప్పటికే 9 జట్లు డైరెక్ట్ ఎంట్రీని ఖాయం చేసుకున్నాయి. ఇక మిగిలిన మూడు స్థానాలను ఐసీసీ టీ20 ర్యాంకింగ్స్ ఆధారంగా భర్తీ చేయనున్నారు. మార్చి 9వ తేదీని కల్-ఆఫ్ దేశీగా నిర్ణయించగా.. అప్పటిల్లో పెద్దగా అంతర్జాతీయ మ్యాచ్లు లేకపోవడంతో ప్రస్తుతం ఉన్న ర్యాంకింగ్స్ ప్రకారమే అఫ్ఘానిస్తాన్, బంగ్లాదేశ్, ఐర్లాండ్ జట్లు నేరుగా క్వాలిఫై అయ్యే అవకాశం ఉంది. ముఖ్యంగా బంగ్లాదేశ్ విషయంలో ఇది ఊరట కలిగించే అంశం. 2026 వరల్డ్ కప్లో భద్రతా కారణాల దృష్ట్యా భారత్లో ఆడేందుకు నిరాకరించినందుకు గానూ ఆ జట్టును ఐసీసీ టోర్నీ నుంచి తప్పించింది. అయితే, ర్యాంకింగ్స్ పరంగా మెరుగైన స్థానం సాధించినందుకు గానూ ఆ జట్టును ఐసీసీ టోర్నీ ఉండటంతో 2028 టోర్నీలో ఆ జట్టు తిరిగి భాగం



కానుంది. కాగా గతేడాది భారత్కు వచ్చిన స్వాట్లాండ్ జట్టు ఈసారి మాత్రం రీజినల్ క్వాలిఫైయర్స్ ద్వారా తన అద్భుతాన్ని పరీక్షించుకోవాల్సి ఉంటుంది. మొత్తంగా 12 జట్లు నేరుగా అర్హత సాధించగా.. మిగిలిన 8 స్థానాల కోసం ప్రపంచవ్యాప్తంగా వివిధ ప్రాంతాల్లో రీజినల్ క్వాలిఫైయర్ రౌండ్లు జరగనున్నాయి. ఈ క్వాలిఫైయర్ మ్యాచ్లు వచ్చే రెండేళ్లలో పూర్తి కానున్నాయి. ఐసీసీ తన అధికారిక ప్రకటనను మార్చి 9న వెలువరించనుంది. ప్రస్తుత వర్ల్డ్ కప్లో సూపర్ 8 ఫిబ్రవరి 21 నుంచి ప్రారంభం కానుంది.

# కేరళ సోల్-2కు 'యూ/ఏ' సర్టిఫికేట్ జారీ



మనోజ్ బాబ్ పేరు చిత్రం 'ఘాస్ ఖోర్ పండత్' టైటిల్ పై సుప్రీంకోర్టు ఆంక్షలు విధించిన తరుణంలో మరో వివాదాస్పద చిత్రం 'ది కేరళ స్టోరీ 2' విడుదలకు లైన్ క్రియర్ అయింది. ఈ చిత్రానికి సెన్సార్ బోర్డు 'యూ/ఏ' సర్టిఫికేట్ జారీ చేసింది. దీనివల్ల 14 ఏళ్లు పైబడిన వారు ఈ సినిమాను వీక్షించే అవకాశం లభించినట్లు చిత్రబృందం ప్రకటించింది. ఈ నిర్ణయంపై చిత్ర నిర్మాత విపుల్ అమృతలల్ షా స్పందిస్తూ, సెన్సార్ బోర్డు తమ కథలోని నిజాయితీని సమైక్యంగా, బోర్డు సభ్యులకు కృతజ్ఞతలు తెలుపుతున్నానని పేర్కొన్నారు. మత మార్పిడి వంటి సున్నితమైన అంశాలతో రూపొందిన ఈ చిత్రంపై కేరళ ముఖ్యమంత్రి పినరయి విజయన్ ఇప్పటికే తీవ్ర విమర్శలు చేశారు. ఇది రాష్ట్రాన్ని

కించవరిచేలా ఉన్న 'విద్యేషపారిత ప్రాపంగా' అని ఆయన అభివర్ణించారు. కేరళలోని లౌకిక సంప్రదాయాన్ని దెబ్బతీసేందుకు ఇలాంటి సినిమాలు ప్రయత్నిస్తున్నాయని ఆయన ఆరోపించారు. అయితే నిర్మాత విపుల్ షా మాత్రం, ఈ సినిమా యువతలకు మరియు కుటుంబాలకు అవగాహన కల్పించేందుకు ఉద్దేశించినదని అందుకే సెన్సార్ బోర్డు సానుకూలంగా స్పందించినదని అభిప్రాయపడ్డారు. కామగ్య నారాయణ్ సింగ్ దర్శకత్వంలో ఉల్కా గుప్త, అదితి భాటియా మరియు బశ్వర్థ ఓజా ప్రధాన పాత్రల్లో నటించిన ఈ సినిమాను విపుల్ షా నిర్మించారు. ఈ చిత్రం ఫిబ్రవరి 27, 2026న ప్రపంచవ్యాప్తంగా విడుదల కానుంది.


# అత్యాచార పాత్రలో నటించడం ఈజీ కాదు

తాపీ పన్నూ ప్రధాన పాత్రలో బాలీవుడ్ దర్శకుడు అనుభవ సిన్హా దర్శకత్వంలో తెరకెక్కిన 'అస్మి' చిత్రంలో అత్యాచార బాధితురాలిగా నటించిన మలయాళ నటి కని కుసుమి తన పాత్ర గురించి ఆసక్తికర వ్యాఖ్యలు చేసింది. ఫిబ్రవరి 20న ఈ చిత్రం విడుదల కాబోతుండగా.. ఈ సినిమా ప్రమోషన్లలో భాగంగా ఆమె మాట్లాడుతూ.. తాను ఈ చిత్రంలో 'పరిమ' అనే వివాహిత పాత్రలో నటించబోతున్నట్లు తెలిపింది. అత్యాచారానికి గురైన ఒక మహిళ అనుభవించే మానసిక వేదనను వేరొకరు పూర్తిగా అర్థం చేసుకోవడం అనేది చాలా కష్టమైన విషయం. అలాంటి పాత్రలో తాను నటించడం చాలా సవాలుతో కూడుకున్నది. ఒక నటిగా ఆ వేదనకు సాధ్యమైనంత దగ్గరగా వెళ్లడానికి ప్రయత్నించానని, కొన్ని క్షణాల్లో అది నిజంగా తనకే జరుగుతోందా అనేంతగా లీనమయ్యానని కని తెలిపారు. అయితే ఆ ట్రామాలోకి పూర్తిగా వెళ్లడం వల్ల వ్యక్తిగతంగా తనపై ప్రభావం పడుతుందనే ఉద్దేశంతో కొంత దూరం పాటించానని ఆమె వివరించారు. భారతదేశంలో పెరుగుతున్న ఒక మహిళగా ఇలాంటి దాడులు లేదా వేదనల గురించి అవగాహన ఉండటం తనకు సహజమని తెలిపిన కని.. తన సన్నిహితులు కూడా ఇలాంటి పరిస్థితులను ఎదుర్కోవడం వల్ల ఇది మన చుట్టూ ఉండే చేదు వాస్తవమని కని పేర్కొన్నారు. ఈ సినిమా ద్వారా భారతీయ న్యాయ వ్యవస్థలోని క్లిష్టతలను కూడా తాను అర్థం చేసుకున్నానని, కోర్టు విచారణల సమయంలో బాధితులు పాత గాయాలను మళ్లీ తలుచుకుంటూ ఎంత నరకం అనుభవిస్తారో తనకు అర్థమైందని ఆమె ఆవేదన వ్యక్తం చేశారు. ఢిల్లీలో నివసించే పరిమ అనే మహిళ కిద్నాప్ కు గురై, సామూహిక అత్యాచారానికి గురైన తర్వాత ఆమె న్యాయం కోసం చేసే పోరాటం చుట్టూ ఈ చిత్ర కథ తిరుగుతుంది. ఈ చిత్రంలో తాపీ పన్నూ లామార్గంగా నటించగా, మహమ్మద్ జీషన్ అయ్యూబ్, మనోజ్ పవార్, రేవతి తదితరులు కీలక పాత్రలు పోషించారు. దేశంలో రోజుకు సగటున సామాజిక అన్యాయం 80 అత్యాచార కేసులను సూచిస్తూ ఈ చిత్రానికి 'అస్మి' (హిందీలో 80) అని పేరు పెట్టారు.



# విశ్వక్ సేన్ డైరెక్షన్ లో కల్ట్

మాస్ కా దాస్ విశ్వక్ సేన్ మరోసారి మెగా ఫోన్ పట్టాడు. విశ్వక్ స్వీయ దర్శకత్వంలో రాబోతున్న చిత్రం 'కల్ట్'. 'ఫలక్ సుమా దాస్', 'దాస్ కా దమియా' వంటి సినిమాల తర్వాత ఆయన దర్శకత్వం వహిస్తున్న చిత్రం కావడంతో సినిమాపై భారీ అంచనాలు నెలకొన్నాయి. ఈ చిత్రం ఎంతో ఉత్సాహంతో, సాహసోపేత మైన కథాంశంతో ఉండబోతుందని తెలుస్తుంది. మరోవైపు ఈ సినిమా ద్వారా ఏకంగా 40 మంది కొత్త నటీనటులను వెండితెరకు పరిచయం చేస్తున్నట్లు తెలుస్తుంది. ఇందులో గాయత్రి భరద్వాజ్ కథానాయికగా నటిస్తున్నట్లు సమాచారం. వియత్నాంలో జరిగిన నిజ జీవిత సంఘటనల ఆధారంగా, నేటి కాలపు యువతను ఆకట్టుకునేలా ఒక కొత్త తరహా కథను విశ్వక్ సేన్ స్వయంగా రాసి తెరకెక్కించినట్లు తెలుస్తుంది. ఇప్పటికే విడుదలైన ఈ చిత్ర పోస్టర్లు మరియు ప్రచార చిత్రాలు సినిమాపై భారీ అంచనాలను పెంచాయి. అయితే తాజాగా ఈ సినిమా టీజర్ ను ఫిబ్రవరి 21న విడుదల చేయబోతున్నట్లు చిత్రబృందం ప్రకటించింది. ఈ చిత్రానికి 'కేజీఎఫ్' ఫేమ్ రవి బ్రహ్మారా నంగీతాన్ని అందిస్తుండగా, ప్రముఖ దర్శకుడు తరుణ్ భాస్కర్ సంభాషణలు రాస్తుండటం విశేషం. సందీప్ కాకర్ల మరియు కరాట్ రాజు నిర్మిస్తున్న ఈ చిత్రాన్ని తెలుగుతో పాటు హిందీ, ఇంగ్లీష్, జపనీస్ మరియు స్పానిష్ వంటి అంతర్జాతీయ భాషల్లో కూడా విడుదల చేసేందుకు సిద్ధమవుతున్నారు.



# రామ్ చరణ్ మేనేజర్ కొడుకు హీరోగా ఎంట్రీ

టాలీవుడ్ నుంచి హీరోల వారసులే కాకుండా, వారి వెన్నంటి ఉండే సన్నిహితుల కుటుంబాల నుంచి కూడా కొత్త టాలెంట్ వస్తుంటుంది. తాజాగా రామ్ చరణ్ డేట్స్, ఇతర సినిమా వ్యవహారాలను దశాబ్ద కాలంగా చూసుకుంటున్న ఆయన మేనేజర్ ప్రవీణ్ కుమారుడు దృష్టికీ హీరోగా పరిచయం కాబోతున్నాడు. దృష్టికీ చిన్నప్పటి నుంచే నటనపై ఆసక్తితో లండన్ లోని ఒక ప్రముఖ యాక్టింగ్ స్కూల్ లో శిక్షణ పొందినట్లు తెలుస్తుంది. శిక్షణ పూర్తి చేసుకున్న తర్వాత ఆయన ఇప్పుడు ఒక క్రీజ్ ప్రాజెక్ట్ ద్వారా వెండితెరకు పరిచయం కాబోతున్నాడు. బ్లాక్ బస్టర్ హిట్ సిరీస్ అయిన 'మ్యూజ్' ఫ్రాంచైజీలో రాబోతున్న 'మ్యూజ్ 3' చిత్రంలో దృష్టికీ ఒక హీరోగా ఎంట్రీనట్లు తెలుస్తోంది. సితార ఎంటర్టైన్ మెంట్ నిర్మిస్తున్న ఈ యూత్ ఫుల్ ఎంటర్టైన్ మెంట్ దృష్టికీ అవకాశం రావడం విశేషం. రామ్ చరణ్ కు అత్యంత సన్నిహితుడైన ప్రవీణ్ కుమారుడు కావడంతో, ఈ కుర్రాడికి మెగా ఫ్యామిలీ మద్దతు కూడా ఉండవచ్చని సినీ వర్గాల్లో చర్చ నడుస్తోంది. నటనతో పాటు డ్యాన్స్, ఫిట్ నెస్ లో కూడా దృష్టికీ ఇప్పటికే మంచి పట్టు సాధించినట్లు సమాచారం.



# మిరాకిల్ షూట్ లో ఎంటర్ కానున్న హెబ్బా పటేల్

టాలీవుడ్ హాట్ బ్యూటీ హెబ్బా పటేల్ ప్రధాన పాత్రలో నటిస్తున్న లేట్స్ట్ యాక్షన్ ఎంటర్టైన్ మెంట్ 'మిరాకిల్'. 'సత్య గ్యాంగ్', 'రౌటర్ శివ' వంటి చిత్రాలతో దర్శకుడిగా గుర్తింపు తెచ్చుకున్న ప్రభాస్ నిమ్మల ఈ చిత్రానికి దర్శకత్వం వహిస్తున్నారు. ఇప్పటికే రెండు షెడ్యూల్స్ పూర్తి చేసుకున్న ఈ సినిమా, మూడో షెడ్యూల్ ను ఈనెల 24 నుంచి హైదరాబాద్ పరిసర ప్రాంతాల్లో ప్రారంభించనుంది. ఈ షెడ్యూల్ లో హెబ్బా పటేల్ షూటింగ్ లో పాల్గొనబోతున్నట్లు చిత్రబృందం తాజాగా ప్రకటించింది. సైదా ఫ్యామిలీ ఎంటర్టైన్ మెంట్ బ్యానర్ పై రమేష్ ఎగ్గిడి, శ్రీకాంత్ మొగదాసు, చందర్ గౌడ్ సంయుక్తంగా ఈ చిత్రాన్ని నిర్మిస్తున్నారు. రణధీర్ భీస్మి హీరోగా నటిస్తున్న ఈ సినిమాలో సీనియర్ హీరోలు శ్రీరామ్, సురేష్ కీలక పాత్రలు పోషించడం విశేషం. ఈ చిత్రం ద్వారా నాయుడు పెండ్రె విలన్ గా పరిచయమవుతున్నారు. గ్లామర్, యాక్షన్ కలగలిసిన ఈ చిత్రంలో సీనియర్ జర్నలిస్ట్ భీరజ అప్పాజీ ఫోరెన్సిక్ ఆఫీసర్ గా నటిస్తున్నారు. దర్శకుడు ప్రభాస్ నిమ్మల స్వయంగా కథ, మాటలు, స్క్రీన్ ప్లే అందించడమే కాకుండా సంగీతాన్ని కూడా సమకూర్చడం ఈ సినిమా ప్రత్యేకత. రవి బ్రహ్మారా వంటి దిగ్గజాల సూత్రితో రూపొందుతున్న యాక్షన్ డ్రామా ఈ సినిమాకు ప్రధాన ఆకర్షణగా నిలుస్తాయని నిర్మాతలు భిమాన వ్యక్తం చేస్తున్నారు. ఆమని, రూపాన్తి, విజయ్ సూర్య వంటి భారీ తారాగణంతో రూపొందుతున్న ఈ 'మిరాకిల్' బాక్సాఫీస్ వద్ద ఎలాంటి అడ్డుతాలు సృష్టించుకోవద్దో చూడాలి.